



## ارشادِ باری تعالیٰ

وَلَا تُطِغْ كُلَّ حَلَّافٍ مَّهِينٍ ﴿١١﴾ هَذَا مَشَاءُ بَنِيهِمْ ﴿١٢﴾ مَنَاءُ  
لَلْخَيْرِ مُعْتَدٍ آثِيمٍ ﴿١٣﴾ عُنْتَلٌ بَعْدَ ذَلِكَ ذَنْبِهِمْ ﴿١٤﴾ أَنْ كَانَ ذَا مَالٍ  
وَبَنِينَ ﴿١٥﴾  
(القلم: 11-15)

ترجمہ: اور تو ہر گز کسی بڑھ بڑھ کر قسمیں کھانے والے ذلیل شخص کی بات نہ مان۔ (جو) سخت عیب جو (اور) چغلیاں کرتے ہوئے بکثرت چلنے والا ہے۔ (جو) بھلائی سے بہت روکنے والا، حد سے تجاوز کرنے والا (اور) سخت گنہگار ہے۔ بہت سخت گیر۔ اس کے علاوہ ولدِ حرام ہے۔ (کیا محض اس لئے اکڑتا ہے) کہ وہ دولت مند اور (بڑی) آلِ اولاد والا ہے۔



## فرمانِ خلیفہ وقت

میں پہلے بھی بتا آیا ہوں کہ یہاں مختلف ملکوں اور معاشروں اور مزاجوں کے کارکنان ہیں لیکن آپ سب نے آپس میں ایک ہو کر کام کرنا ہے۔ آپس میں پیار محبت اور قربانی کے اعلیٰ نمونے دکھانے ہیں۔ بعض دفعہ بعض نوجوان جو زیادہ جو شبیلی طبیعت کے مالک ہوتے ہیں ذرا سی بات پر جوش میں آجاتے ہیں اور جھگڑ کر نہ صرف فضا کو مگر کر رہے ہوتے ہیں بلکہ ساتھ ہی دوسروں پر، غیروں پر، دیکھنے والوں پر بھی جماعت کا اچھا اثر قائم نہیں کر رہے ہوتے۔ اس لئے ہمیشہ یاد رکھیں کہ جہاں بھی آپ خدمت کر رہے ہیں وہاں بعض عملہ یا کام کرنے والے غیر از جماعت یا غیر مسلم بھی ہوتے ہیں مثلاً لنگر خانوں وغیرہ میں آپ مزدوروں کو کسی قسم کی غلط حرکت کر کے غلط تاثر دے رہے ہوں گے۔ پس اس سے بھی بچیں۔ کچھ عرصے کی بات ہے مجھے ایک نوجوان نے لکھا کہ 1991ء میں آپ کی یہاں ڈیوٹی تھی، یعنی میری یہاں ڈیوٹی تھی۔ اُس وقت میں نے لنگر خانہ نمبر 1 میں بطور نائب ناظم کے لنگر میں ڈیوٹی دی تھی۔ اس لڑکے کی بھی یہاں ڈیوٹی تھی یہیں قادیان انڈیا کے رہنے والے تھے۔ اس لڑکے نے کہا کہ اسے غصہ آ گیا اور وہ کہتا ہے کہ میں نے ایسے الفاظ کہے جس سے پاکستانی معاونین اور کام کرنے والے، ڈیوٹی دینے والے جو آئے ہوئے تھے، ان کے خلاف غصے کا اظہار ہوتا تھا۔ تو مجھے اس نوجوان نے لکھا کہ اس وقت میں بالکل نوجوانی کی عمر میں تھا۔ اس لئے غصہ بھی زیادہ آتا تھا تو آپ نے مجھے دیکھا اور اس بات پر کچھ نہیں کہا اور مسکرا دیئے اور میرے دوبارہ یا تیسری مرتبہ کہنے پر میرے کندھے پر ہاتھ رکھا اور پیار سے سمجھایا کہ ہم کس طرح ڈیوٹی دیں گے؟ ہم کون ہیں؟ اس نوجوان پر اثر ہوا تو اس نے یہ بات آج تک یاد رکھی ہے ورنہ اس وقت میں نائب ناظم کی حیثیت سے اس کی سرزنش کرتا یا شکایت کرتا یا پاکستانی جو دوسرے معاونین تھے ان کے غصے کو بھرنے دیتا تو صرف نفرتیں بڑھتی اور کچھ بھی نہ ہوتا۔ تو یہ بات اس نے بارہ تیرہ سال یاد رکھی ہے اور اب مجھے لکھی ہے۔

(خطبہ جمعہ 23 دسمبر 2005ء بحوالہ الاسلام ویب سائٹ)

### اس شمارہ میں

- اور جذبوں کو جگانے والے شعرا کے سلسلہ (منظوم)
- انصار اللہ برطانیہ کے اجتماع پر حضور انور کا اختتامی خطاب
- احکام خداوندی
- دُعا، ربوبیت اور عبودیت کا ایک کامل رشتہ ہے (مسج موعود)
- تبلیغ میں پریس اور میڈیا سے کس طرح کام لیا جاسکتا ہے
- ذکرِ الہی، درود شریف اور استغفار

# الْقَضَاءُ

روزنامہ

مدیر: ابو سعید

Online Edition

بدھ 5 اکتوبر 2022ء | 8 ربیع الاول 1444 ہجری قمری | 5 اہاء 1401 ہجری شمسی | جلد: 4 | شماره: 214



## فرمانِ رسول


آنحضور ﷺ نے فرمایا ہے کہ کسی چیز میں جتنا بھی رفق اور نرمی ہو اتنا ہی یہ اُس کے لئے زینت کا موجب بن جاتا ہے۔ اُس میں خوبصورتی پیدا ہوتی ہے اور جس سے رفق اور نرمی چھین لی جائے وہ اتنی ہی بد نما ہو جاتی ہے۔ سختی جو ہے وہ (عمل کو بھی) بد نما کر دیتی ہے۔  
(صحیح مسلم کتاب البر والصلة والآداب باب فضل الرفق حدیث نمبر 6602)



## حضرت سلطان القلم کے رشحاتِ قلم

### بے جا غصہ اور غضب وغیرہ بالکل نہ ہو

”اس جماعت کو تیار کرنے سے غرض یہی ہے کہ زبان، کان، آنکھ اور ہر ایک عضو میں تقویٰ سرایت کر جاوے۔ تقویٰ کا نُور اس کے اندر اور باہر ہو۔ اخلاقِ حسنہ کا اعلیٰ نمونہ ہو اور بیجا غصہ اور غضب وغیرہ بالکل نہ ہو۔ میں نے دیکھا ہے کہ جماعت کے اکثر لوگوں میں غصہ کا نقص اب تک موجود ہے تھوڑی تھوڑی سی بات پر کینہ اور بُغض پیدا ہو جاتا ہے اور آپس میں لڑ جھگڑ پڑتے ہیں۔ ایسے لوگوں کا جماعت میں سے کچھ حصہ نہیں ہوتا اور میں نہیں سمجھ سکتا کہ اس میں کیا دقت پیش آتی ہے کہ اگر کوئی گالی دے تو دُوسرا چپ کر رہے اور اس کا جواب نہ دے۔ ہر ایک جماعت کی اصلاح اول اخلاق سے شروع ہوا کرتی ہے۔ چاہیے کہ ابتدا میں صبر سے تربیت میں ترقی کرے اور سب سے عمدہ ترکیب یہ ہے کہ اگر کوئی بد گوئی کرے تو اس کے لئے دردِ دل سے دُعا کرے کہ اللہ تعالیٰ اس کی اصلاح کر دیوے اور دل میں کینہ کو ہرگز نہ بڑھاوے۔۔۔ خدا تعالیٰ ہرگز پسند نہیں کرتا کہ حلم اور صبر اور عفو جو کہ عمدہ صفات ہیں ان کی جگہ درندگی ہو۔ اگر تم ان صفاتِ حسنہ میں ترقی کرو گے تو بہت جلد خدا تک پہنچ جاؤ گے۔“



(ملفوظات جلد 7 صفحہ 127-128 ایڈیشن 1984ء)

### خدا تعالیٰ کی ستاری کا شیوہ اختیار کرو

حضرت مولوی عبدالکریم صاحب سیالکوٹی فرماتے ہیں:

ایک عورت نے حضرت مسیح موعود کے گھر سے کچھ چاول چرائے، چور کا دل نہیں ہوتا اس لئے اس کے اعضاء میں غیر معمولی قسم کی بیتابی اور اس کا ادھر ادھر دیکھنا بھی خاص وضع کا ہوتا ہے۔ یعنی وہ چوری کر لے تو اس کے ایکشنز (Actions) اور طرح کے ہو جاتے ہیں۔ کسی دوسرے تیز نظر نے تاڑ لیا اور پکڑ لیا۔ وہ وہاں موجود تھا۔ اس کی تیز نظر تھی اس کو شک ہوا کہ ضرور کوئی گڑ بڑ ہے اور شور پڑ گیا۔ اس کی بغل میں سے کوئی پندرہ سیر کے قریب چاولوں کی گٹھڑی نکلی اور اس کو ملامت اور پھٹکار شروع ہو گئی۔ حضرت مسیح موعود بھی کسی وجہ سے ادھر تشریف لائے اور پوچھا کہ کیا واقعہ ہے تو لوگوں نے یہ بتایا تو فرمایا:

”محتاج ہے کچھ تھوڑے سے اسے دے دو اور فضیحت نہ کرو اور خدا تعالیٰ کی ستاری کا شیوہ اختیار کرو۔“

(ماخوذ از سیرت حضرت مسیح موعود از حضرت شیخ یعقوب علی عرفانی جلد اول صفحہ 101)

## اور جذبوں کو جگائیں شاعران سلسلہ

ہم شگوفے، ہم ہیں کلیاں ہم ہیں آن سلسلہ  
ہم کو سندر کر رہا ہے باغبان سلسلہ

قریہ قریہ خوشبوؤں کی پاکی میں بیٹھ کر  
پھیلتی ہی جا رہی ہے داستان سلسلہ

خود وہ غارت ہو گیا، ٹکڑے فضا میں اڑ گئے  
جو گرانا چاہتا تھا آشیان سلسلہ

کوئلیں ہیں، پھول کلیاں، تتلیاں ہیں چار سو  
اے خزانو! آ کے دیکھو گلستان سلسلہ

”اب اسی گلشن میں لوگو! راحت و آرام ہے“  
اک صدی سے کہہ رہے ہیں پاسبان سلسلہ

بادشاہوں کو جو دیکھا برکتیں لیتے ہوئے  
ہاتھ ملتے جا رہے ہیں دشمنان سلسلہ

مشرقی و مغربی اقوام سے آئے ہوئے  
بن رہے ہیں دل ہی دل میں عاشقان سلسلہ

بحر و بر سے، جنگلوں سے، پُر خطر راہوں سے بھی  
اپنی منزل کو رواں ہے کاروان سلسلہ

یہ خدا کا فضل ہے جو ہر طرف ہے روشنی  
چاند تاروں سے سجا ہے آسمان سلسلہ

روح کو گرما رہے ہیں احمدیت کے خطیب  
اور جذبوں کو جگائیں شاعران سلسلہ


اطہر حفیظ فراز

### الفضل، ایک دسترخوان ہے

نعتیں چن دی گئیں ہیں اس کے ہر قرطاس پر  
میوہ ہائے دین کا الفضل، دسترخوان ہے

منصورہ فضل من - قادیان

## دربار خلافت



### آسٹریلیا میں جماعتی ترقیات اور امام جماعت کی آمد پر غیروں کا اعتراف

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:

یہاں میلبورن میں احمدیہ سینٹر بھی لیا گیا ہے۔ پہلے کسی خطبہ میں اس کا ذکر نہیں کیا تھا اس لئے اس بارے میں بتا دوں کہ میلبورن میں ہم نے جو نیا سینٹر خریدا ہے یہ ساڑھے سات ایکڑ رقبہ پر ہے اور تعمیر شدہ ایک یہاں عمارت تھی جس کا رقبہ پچیس سو مربع میٹر ہے۔ اور اس رقبہ میں اوپر والا جو مین ہال ہے جس میں ایک محتاط اندازے کے مطابق تین ہزار افراد نماز پڑھ سکتے ہیں اور اتفاق سے یہ تقریباً قبلہ رخ بھی ہے اور اس بلڈنگ میں دوسرے ہال کو شامل کر کے مجموعی طور پر چار ہزار نمازیوں کی گنجائش ہے۔ مشن ہاؤس، گیسٹ ہاؤس، دور ہائشی یونٹ، لائبریری، ریڈنگ روم، کچن، سٹور اور اس کے علاوہ ایک اور چھوٹا ہال یہ سب اس میں موجود ہیں۔ اس کی تین پارکنگ ہیں جن میں دوسو سے زائد گاڑیاں کھڑی کی جاسکتی ہیں۔ اگست 2007ء میں یہ درخواست یہاں جمع کروائی گئی تھی کہ ہم لینا چاہتے ہیں تو ہمسایوں نے کئی اعتراضات کئے کہ یہاں مسلمانوں کی عبادتگاہ بنانے کی اجازت نہیں ہونی چاہئے۔ لیکن اللہ تعالیٰ کے فضل اور رحم کے ساتھ آخر ڈیڑھ سال کے انتظار کے بعد 2009ء میں سٹی کونسل نے اس سینٹر کو جماعت احمدیہ کو دینے کا فیصلہ کیا اور ایسا فیصلہ ہے کہ تمام کونسلرز نے بلا استثناء اس کے حق میں فیصلہ دیا۔ پہلے یہ ایک کلب تھا، پارک تھا، پھر اس کا status change کر کے اس کو کمیونٹی سینٹر اور مشن ہاؤس کے طور پر رجسٹر کر لیا۔ اور اس کے بعد جیسا کہ میں نے کہا، لوگوں کی رائے بھی آپ نے سنی۔ اکثر لوگوں کی جماعت احمدیہ کے بارے میں رائے بالکل تبدیل ہو گئی ہے۔ اس سینٹر کی خرید پر آٹھ لاکھ ڈالر خرچ ہوئے تھے۔ پھر اس کو ٹھیک کیا گیا، مرمت کیا گیا، تقریباً ایک اعشاریہ تین ملین ڈالر خرچ ہوا۔ یعنی تیرہ لاکھ ڈالر۔ اس کے علاوہ وقار عمل جس طرح ہماری روایت ہے، اس کو کر کے پانچ لاکھ ڈالر کی بچت ویسے بھی کی گئی ہے۔ بہر حال اگر ویسے اس کی value دیکھیں تو یہ اس وقت مارکیٹ میں کم از کم پانچ ملین ڈالر کی ہے۔ یہ بھی اللہ تعالیٰ کا احسان ہے کہ بڑی سستی چیزیں اللہ تعالیٰ جماعت کو مہیا فرمادیتا ہے۔

پھر سڈنی میں واپس آئے۔ یہاں خلافت جو بلی ہال جو تعمیر ہوا ہے۔ اس کا افتتاح کیا۔ اس میں چودہ سو افراد کے نماز پڑھنے کی گنجائش ہے۔ دو منزلہ دفاتر بنائے گئے ہیں۔ میننگ روم ہے، لجنہ کے اور دوسری تنظیموں کے دفاتر ہیں۔ بڑا مین (main) کچن ہے جس میں لنگر خانہ چلتا رہا۔ ان ڈور گیمرز بھی ہال میں کھلی جاسکتی ہیں۔ افتتاح کے موقع پر یہاں وزیر اعظم آسٹریلیا کی نمائندگی میں وہاں کی ایک ممبر آف پارلیمنٹ Concetta Fierravanti Wells آئی ہوئی تھیں۔ پھر فیڈرل ممبر آف پارلیمنٹ تھے۔ Minister for Citizenship تھے۔ اپوزیشن کے لیڈر تھے۔ اسی طرح بہت سارے ممبر آف پارلیمنٹ، پارلیمانی سیکرٹری فائل، اینڈ جسٹس، پولیس کے افسران، ایریا کمانڈر آف پولیس اور کونسلر اور مختلف طبقوں سے تعلق رکھنے والے کافی لوگ یہاں شامل ہوئے۔ اللہ تعالیٰ کے فضل سے یہاں خلافت جو بلی کے ہال کا افتتاح تھا اس لئے اسلام کی تعلیم، جماعت احمدیہ کی تعلیم، جماعت احمدیہ میں خلافت کا کیا کردار ہے؟ اس بارے میں میں نے کچھ کہا تھا۔ اللہ تعالیٰ کے فضل سے اس کا بھی بڑا اچھا اثر ہوا۔

ایک پولیس سپرنٹنڈنٹ نے کہا کہ امام جماعت نے اس بات کا اعتراف کیا ہے کہ اسلام کو انتہا پسندوں کے عمل نے بدنام کیا ہے۔ میں اس بات سے بہت متاثر ہوا ہوں۔ اس تنقید کا انہوں نے جس طرح امن کے پیغام کے ساتھ جواب دیا ہے، وہ بہت شاندار ہے۔

پھر ایک مہمان اندرادیوی نے کہا کہ یہ جو خطاب تھا اس میں نہایت عمدہ اور اعلیٰ معلومات تھیں۔ میں اسلام کے متعلق کوئی کتابچہ حاصل کرنا چاہوں گی جس کی مدد سے میں اسلام کو بہتر طور پر سمجھ سکوں۔ میں اسلام کے متعلق متذبذب ہوں لیکن عمومی طور پر یہ دعوت میرے لئے باعث عزت ہے۔ لیکن پھر متذبذب اس لئے ہیں کہ مسلمانوں کا بہت سا طبقہ ان باتوں کے خلاف کرتا ہے۔ پس اسلام کی حقیقی تعلیم اب جب اُن کو پتہ لگی تو بہر حال وہاں کے لوگوں کو چاہئے کہ ان سے رابطہ بھی رکھیں اور ان کو لٹریچر مہیا کریں۔ یہاں بھی بڑے اچھے تاثرات اوروں نے بھی دیئے۔

پھر اس کے بعد آسٹریلیا میں برزبن (Brisbane) میں مسجد کا افتتاح ہوا ہے۔ وہ آپ نے خطبہ میں سن بھی لیا ہو گا۔ یہاں بھی اُس کے بعد ایک reception تھی۔ اس میں مختلف شعبہ ہائے زندگی کے لوگ آئے۔ ممبر آف پارلیمنٹ تھے، پولیس افسر، ڈاکٹر، پروفیسر، ٹیچر، انجینئر اور مختلف آرگنائزیشن کے لوگ اور چرچ کے لوگ، پادری، ہمسائے سب شامل ہوئے۔

(خطبہ جمعہ 15 نومبر 2013ء بحوالہ الاسلام ویب سائٹ)

## مجلس انصار اللہ برطانیہ کے سالانہ اجتماع سے حضور انور ایدہ اللہ تعالیٰ بنصرہ العزیز کا بصیرت افروز اختتامی خطاب

فرمودہ 18 ستمبر 2022ء بمقام اولڈ پارک فارم، کنگز لے



### علم انعامی

بعد ازاں امسال مجلس انصار اللہ برطانیہ میں بہترین قرار پانے والی قیادت Hartlepool نے حضور انور ایدہ اللہ تعالیٰ کے دست مبارک سے علم انعامی وصول کرنے کا اعزاز حاصل کیا۔

### خطاب حضور انور

امیر المؤمنین حضرت خلیفۃ المسیح الخامس ایدہ اللہ تعالیٰ بنصرہ العزیز چار بج کر 45 منٹ پر خطاب فرمانے کے لیے منبر پر تشریف لائے اور السلام علیکم ورحمۃ اللہ کا تحفہ پیش کیا۔ تشہد، تَعُوذ اور تسمیہ کی تلاوت کے بعد حضور انور نے فرمایا:

ابھی کچھ دیر پہلے میں نے لجنہ اماء اللہ سے خطاب میں بعض باتیں کی ہیں وہ باتیں صرف عورتوں کے لیے ہی نہیں ہیں۔ اللہ تعالیٰ نے قرآن کریم میں جہاں ان باتوں کی طرف توجہ دلائی ہے وہاں مرد اور عورتیں دونوں مخاطب ہیں۔ مردوں کو بھی سچائی اور عبادتوں کے وہی اعلیٰ معیار قائم کرنے چاہئیں جو خواتین کے لیے ضروری ہیں۔ بعض لوگ نصح کا مخاطب خود کو نہیں سمجھتے حالانکہ چاہیے تو یہ کہ ہر کوئی ان باتوں کا مخاطب خود کو سمجھے اور اپنا جائزہ لے۔ اگر یہ بات سمجھ آجائے کہ خلیفہ وقت خواہ کسی خاص ملک یا جماعت کے کسی مخصوص طبقے کو توجہ دلا رہا ہے تو بھی ہم سب اس کے مخاطب ہیں۔ ہمیں اپنا جائزہ لینے کی ضرورت ہے کہ کیا یہ نیکیاں ہم میں موجود ہیں یا نہیں۔ اب جبکہ رابطوں کی آسانی کی وجہ سے دنیا ایک ہو گئی ہے تو اگر ہر احمدی خلیفہ وقت کی ہر بات کا مخاطب خود کو سمجھے اور اس کے مطابق اپنی حالت میں بہتری کی کوشش کرے تو ہم اپنی حالتوں میں ایک انقلاب پیدا کر سکتے ہیں۔

حضور انور نے فرمایا کہ انصار اللہ کو یہ بات یاد رکھنی چاہیے کہ نیکی کی جو بھی بات جماعت کے کسی بھی طبقے سے کہی جائے انصار اللہ نے ان باتوں پر نہ صرف خود عمل پیرا ہونا ہے بلکہ دوسروں کے سامنے نمونہ بن کر حقیقی اسلامی معاشرہ قائم کرنا ہے۔ اسی مقصد کے حصول کے لیے حضرت اقدس مسیح موعودؑ نے بڑے درد کے ساتھ اپنی جماعت کو بار بار تقویٰ پر کاربند ہونے کی طرف توجہ دلائی ہے۔ چنانچہ آپؑ فرماتے ہیں کہ بجز تقویٰ کے اور کسی بات سے اللہ تعالیٰ راضی نہیں ہوتا۔ اللہ تعالیٰ فرماتا ہے کہ یقیناً اللہ ان لوگوں کے ساتھ ہے جو تقویٰ اختیار کرتے ہیں اور احسان کرنے والے ہیں۔ پس ہمیں اپنے جائزے لینے کی ضرورت ہے کہ ہمارے تقویٰ اور احسان کرنے کے کیا معیار ہیں۔

جب ہم یہ نعرہ لگاتے ہیں کہ ہم اللہ کے انصار ہیں تو ہمیں یہ خصوصیت بھی پیدا کرنی ہوگی کہ ہم میں تقویٰ بھی ہو اور ہم محسن بھی ہوں۔ اللہ کو تو ہماری کسی مدد کی ضرورت نہیں وہ تو سب طاقتوں کا مالک ہے یہ تو اس کا احسان ہے کہ اس نے یہ نظام قائم فرمایا اور ہمیں اس نظام سے منسلک ہونے کی سعادت عطا فرمائی۔ تقویٰ کیا ہے؟ یہی کہ اللہ تعالیٰ کی محبت اس کا خوف اس کی خشیت انسان کے دل میں ہو۔ اسی طرح محسن وہ ہے جو نیک باتوں کا علم رکھنے والے اور نیکیاں کرنے والے ہیں۔

حضرت مسیح موعودؑ نے ایک موقع پر نصیحت کرتے ہوئے فرمایا کہ ہماری جماعت کے لیے خاص کر تقویٰ کی ضرورت ہے اس خیال سے بھی کہ وہ ایک ایسے شخص سے تعلق رکھتے ہیں جس کا دعویٰ ماموریت کا ہے۔ تاہم لوگ جو خواہ کسی قسم کے بعضوں کینوں یا شرکوں میں مبتلا تھے یا کیسے ہی رو بہ دنیا تھے ان تمام آفات سے نجات پائیں۔

امیر المؤمنین حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز Old Park Farm، واقع Sickles Lane, Kingsley میں منعقد ہونے والے مجلس انصار اللہ برطانیہ کے سالانہ اجتماع (منعقدہ 16 تا 18 ستمبر 2022ء) کے اختتامی اجلاس میں بنفس نفیس رونق افروز ہوئے اور دو زبان میں بصیرت افروز اختتامی خطاب فرمایا۔ یہ خطاب ایم ٹی اے کے مواصلاتی رابطوں کے توسط سے پوری دنیا میں سنا اور دیکھا گیا۔

نماز ظہر و عصر کی ادائیگی کے بعد چار بج کر 16 منٹ پر حضور انور پر جوش نعروں کی گونج میں کرسی صدارت پر رونق افروز ہوئے۔ اجلاس کی کارروائی کا آغاز تلاوت قرآن کریم سے ہوا۔ مکرم عبد السمیع عابد صاحب نے سورت آل عمران کی آیات 104 اور 105 کی تلاوت کی۔ ان آیات کریمہ کا انگریزی زبان میں ترجمہ مکرم ٹومی کالون صاحب نے پیش کیا۔ بعد ازاں حضور انور کی اقتدا میں تمام شاملین نے انصار اللہ کا عہد دہرایا۔ اس کے بعد مکرم عمر شریف نے حضرت اقدس مسیح موعود علیہ الصلوٰۃ والسلام کا منظوم کلام بعنوان ”اسلام اور آنحضرت صلی اللہ علیہ وسلم سے عشق“ میں سے منتخب اشعار خوش الحانی سے پیش کیے۔ ان اشعار کا انگریزی زبان میں ترجمہ مکرم توبان افرام صاحب نے پیش کیا۔ بعد ازاں ڈاکٹر اعجاز الرحمان صاحب صدر مجلس انصار اللہ برطانیہ نے اجتماع کی رپورٹ پیش کی۔

### رپورٹ اجتماع از صدر مجلس انصار اللہ

مکرم صدر صاحب مجلس انصار اللہ برطانیہ نے اجتماع کی رپورٹ پیش کرتے ہوئے کہا کہ اللہ تعالیٰ کے فضل سے 2019ء کے بعد امسال اجتماع مکمل انتظامات کے ساتھ منعقد کیا جا رہا ہے۔ مجلس انصار اللہ برطانیہ بہت خوش قسمت ہے کہ حضور انور نے ایک مرتبہ پھر ہمارے اجتماع کو اپنی تشریف آوری کے ساتھ رونق بخشی۔ خاکسار مجلس انصار اللہ کی طرف سے حضور انور کا تہ دل سے شکریہ ادا کرنا چاہتا ہے کہ حضور انور نے ہماری کمزوریوں کے باوجود ہم پر یہ خاص شفقت فرمائی۔ نیز حضور انور سے دعا کی عاجزانہ درخواست ہے کہ اللہ تعالیٰ ہمیں حضور انور کی توقعات پر پورا اترنے کی توفیق عطا فرمائے۔ آئین امسال ہمارے اجتماع کا مرکزی نقطہ خلافت کی اہمیت و برکات تھا جو سال کے آغاز میں ہی طے پا گیا تھا۔ اللہ تعالیٰ کے فضل سے امسال 143 میں سے 132 مجالس اور 18 میں سے 7 ریجنز نے اپنے مقامی اجتماعات منعقد کرنے کی توفیق پائی۔ نیشنل اجتماع کی تیاریوں کا آغاز حضور انور کی منظوری سے ماہ جون میں ہو گیا تھا۔ ناظم اعلیٰ اجتماع مکرم رفیع احمد بھٹی صاحب اور ان کی ٹیم نے بھرپور محنت کے ساتھ اجتماع کی تیاریاں مکمل کیں۔ خاکسار مجلس خدام الاحمدیہ، افسر جلسہ سالانہ، امیر صاحب یو کے اور ایم ٹی اے کا ان کے بھرپور تعاون پر شکریہ ادا کرنا چاہتا ہے۔

اجتماع کے تینوں دن نمازوں کی باجماعت ادائیگی کے ساتھ باجماعت نماز تہجد اور درس کا بھی انتظام کیا گیا تھا۔ انصار اللہ کو علمائے سلسلہ کی بہت سی علمی و معلوماتی تقاریر سننے کا موقع ملا جن میں مقررین نے برکات خلافت کے اپنے ذاتی واقعات بھی بیان کیے۔ علمی مقابلہ جات کے علاوہ بہت سی ورک شاپس کا بھی انعقاد کیا گیا تھا جس میں سائیکلنگ کی اہمیت اور اس کی افادیت، صحت مند طرز زندگی، رشتہ ناہ اور احمدیہ مسلم lawyers ایسوسی ایشن کی طرف سے ایک پریزنٹیشن شامل تھی۔

امسال اجتماع پر قیادت تبلیغ اور ہیومنٹری فرسٹ کی طرف سے نمائشیں بھی لگائی گئی تھیں۔ نیز شعبہ تبلیغ یو کے نے مجلس سوال و جواب کا انعقاد بھی کیا تھا جس سے انصار اللہ مستفید ہوئے۔ فقہی مسائل سے متعلق مجلس سوال و جواب خاص توجہ کا مرکز بنی۔ اسی طرح چیریٹی واک اور مسرور آئی ہسپتال کے متعلق بھی اجتماع پر معلومات دی گئیں۔

اجتماع پر امسال کل حاضری 4098 تھی جس میں 3606 انصار اور 492 مہمانان شامل تھے۔ اس سے قبل 2019ء کے اجتماع میں انصار اللہ کی حاضری 3117 تھی۔

اس کے بعد اجتماع کی جھلکیوں پر مشتمل ایک مختصر ویڈیو دکھائی گئی۔

## فتح عظیم

اُونچا ہے جس کا مینار اور نام ہے فتح عظیم تیرے فضلوں سے بنی مسجد ہے یہ رب رحیم حضرت احمد کو لکارا تھا ڈوئی نے یہاں مرگیا زلت کی پھر وہ موت جنگ میں یہ غنیم نام اونچا کر دیا مولا نے پیارے کا یہاں اپنے مہدی اور مسیح کو دی تھی اک فتح عظیم معجزہ ایسا دُعا کا دیکھا دنیا نے یہاں پورے امریکہ میں ڈنکا بج گیا مولا کریم دیکھ کر یہ آسمانی معجزہ آنکھیں کھلیں کتنے بھٹکے پا گئے مولا تری راہ سلیم اے خُدا! مہدی کا پڑپوتا گیا اُس شہر میں پھر دکھا اک معجزہ دے کے عصائے نُور حضرت مسرور بھر دیں ان اندھیروں میں بھی نُور دے انہیں عزمِ صمیم اور دل بنا نُورِ حکیم

عبدالجلیل عباد۔ ہیمبرگ جرمنی

## سیلاب تھادل میں اشکوں کا

نم آلود تھے میرے نینا اور سیلاب تھا دل میں اشکوں کا باہر بھی تھا سیل بلا اور سیلاب تھا دل میں اشکوں کا

تھے وہ کیسے عالی ہمت جو اوروں کے غم خوار بنے خود تھے حزیں وہ حد سے سوا اور سیلاب تھا دل میں اشکوں کا

جب دن میں پھول سے چہرے پر اک قطرہ دیکھا آنسو کا پھر آخر شب تھی میں تھا اور سیلاب تھا دل میں اشکوں کا

وہ ناؤ جو ڈوبی خستہ تھی اور کشتی بان بھی ناداں تھے تھے راہی بھی درماندہ اور سیلاب تھا دل میں اشکوں کا

صد حیف ہے ایسے نیتا پر مُسکان تھی جس کے ہونٹوں پر جب جان بلب تھی جنتا اور سیلاب تھا دل میں اشکوں کا

م م محمود

پس اگر ہمارا دعویٰ نَحْنُ اَنْصَارُ اللّٰہِ کا ہے تو ہمیں پہلے اپنے نفس کو پاک صاف کرنا ہوگا۔ مامورِ زمانہ کے ساتھ جُز کر انصار اللہ کا اصل کام دنیا کو خدائے واحد کے آگے جھکانا اور محمد مصطفیٰ ﷺ کے جھنڈے تلے لانا ہے اور اس کے لیے ہمیں اپنے جائزے لینے کی ضرورت ہے۔

اپنے اندرونی جائزے لینے کی طرف توجہ دلاتے ہوئے حضرت مسیح موعود علیہ السلام فرماتے ہیں کہ میری جماعت سمجھ لے کہ وہ میرے پاس آئے ہیں اس لیے کہ تخم ریزی کی جائے جس سے وہ پھلدار درخت ہو جائیں۔ پس ہر ایک غور کرے کہ اُس کی اندرونی اور باطنی حالت کیسی ہے۔ اگر ہمارے دل میں کچھ اور ظاہر اُچھ اور ہے تو خاتمہ بالخیر نہ ہوگا۔ اللہ تعالیٰ جب دیکھتا ہے کہ ایک جماعت عمل سے خالی ہے اور زبانی دعوے کرتی ہے تو پھر وہ پرواہ نہیں کرتا۔ پس ہم حقیقی انصار اُس وقت بن سکتے ہیں جب ہم ایک عمدہ بیج بنیں اور اس کے لیے اللہ تعالیٰ اور آنحضرت صلی اللہ علیہ وسلم کے حکموں پر چلنا ہوگا اور زمانے کے امام کی کامل پیروی کرنی ہوگی۔ ہمارے قول و فعل کا ایک ہونا جہاں اللہ تعالیٰ کا قرب دلانے والا ہوگا وہاں ہمیں ایک تسلی ہوگی کہ ہم اپنی نسلوں کے لیے ایک بیج لگا کر جا رہے ہیں جس پر نیکیوں کے پھل لگتے ہیں اور اس طرح ہم دنیا کو بھی حقیقی اسلامی تعلیم کی طرف لانے والے بنیں گے اور یہ معیار جماعتی ترقی میں بھی مددگار بن سکتے ہیں۔

حضرت مسیح موعود علیہ السلام اپنے ماننے والوں میں کیا معیار دیکھنا چاہتے تھے کہ ہم نے کہاں تک تقویٰ میں ترقی کی ہے اور اس کا معیار قرآن کریم ہے۔ اللہ تعالیٰ نے متقی کے نشانوں میں سے ایک نشان یہ بھی رکھا ہے کہ اللہ تعالیٰ متقی کو دنیا کی کمزوریاں سے آزاد کر کے خود اُس کا متکفل ہو جاتا ہے اور جو اللہ سے ڈرے تو اللہ تعالیٰ اُس کے لیے نجات کی کوئی نہ کوئی راہ بنا دیتا ہے۔ اُسے وہاں سے رزق دیتا ہے جہاں سے وہ گمان بھی نہیں کر سکتا۔ حضرت مسیح موعود علیہ السلام نے متقی کی ایک نشانی یہ بھی بتائی ہے کہ اللہ تعالیٰ متقی کو نابکار ضرورتوں کا محتاج نہیں کرتا۔ پس بہت غور کرنے کی ضرورت ہے اور اس پر عمل کرنے کی ضرورت ہے۔

انسان بڑی عمر میں پہنچ کر اپنے بچوں کی ضروریات کی فکر کرنے لگ جاتا ہے اور اُسے پورا کرنے کے لیے مختلف جائز و ناجائز حیلے اختیار کرتا ہے۔ بعض احمدی بھی ایسا کرتے ہیں جیسے دھوکا دے کر اپنے ٹیکس کو بچاتے ہیں۔ صحیح آمد پر اپنا چندہ ادا نہیں کرتے۔ اللہ تعالیٰ فرماتا ہے کہ اگر تمہارے اندر تقویٰ ہے تو اللہ تعالیٰ خود انتظام کر دے گا۔ یا تھوڑے میں ایسی برکت عطا فرمادیتا ہے کہ ضروریات پوری ہو جاتی ہیں۔ بے شمار احمدی مجھے لکھتے ہیں کہ ہم نے اللہ تعالیٰ پر تقویٰ کیا اور اللہ تعالیٰ نے ہماری مشکلات حل کر دیں۔ حضرت مسیح موعود علیہ السلام نے وضاحت کی کہ بعض لوگ سمجھتے ہیں کہ غلط بیانی کیے بغیر کام نہیں چل سکتا اور پھر اپنی مجبوری کا دوسروں کے سامنے اظہار بھی کرتے ہیں۔ یہ امر ہرگز سچ نہیں بالکل جھوٹ ہے۔ یہ کس طرح ہو سکتا ہے کہ ایک طرف اللہ تعالیٰ یہ وعدہ کرے کہ میں مدد کروں گا اور دوسری طرف لوگوں کو کہے کہ غلط بیانی کرو اور اپنی مشکل حل کرو۔ یہ اللہ تعالیٰ کی شان نہیں۔ اللہ تعالیٰ بڑا طاقتور ہے اگر اُس پر بھروسہ کرو گے تو وہ ضرور تمہاری مدد کرے گا اور جو اللہ پر توکل کرے وہ اُس کے لیے کافی ہے اور توکل بغیر تقویٰ کے پیدا نہیں ہو سکتا۔

حضور انور نے فرمایا کہ اپنی عبادتوں کے معیار بلند کرنے، اپنے اخلاق اعلیٰ معیاروں تک لے جانے، دین کو دنیا پر مقدم کرنے کی ضرورت ہے۔ اگر ہم اپنی حالتوں کو بدل لیں گے تو یہی حقیقی تقویٰ ہے۔ یہ وہ مقام ہے کہ جب اللہ تعالیٰ اپنے بندوں کا والی ہو جاتا ہے۔ اللہ تعالیٰ متقی کے راستے کی تمام دنیاوی روکیں دُور فرمادیتا ہے۔ اگر دنیاوی کاموں کی پرواہ کیے بغیر اپنی نمازوں کی ادائیگی اور دین کے کاموں کو ترجیح دیں گے تو اللہ تعالیٰ وعدہ فرماتا ہے کہ میں تمہاری مشکلات دُور کروں گا۔ پس اللہ تعالیٰ ہی ہماری ضروریات پوری کرتا ہے اور اپنی تمام نوازشات کے بعد دین کے کاموں میں ہماری مدد کرتا ہے۔ پس ہمیں چاہیے کہ ہم اللہ تعالیٰ کے حقیقی شکر گزار بندے بنتے ہوئے، اُس کے حکموں پر چلتے ہوئے اور تقویٰ کی راہوں پر قدم مارتے ہوئے اپنی زندگیاں گزارنے والے بنیں اور یہی ہمارے حقیقی انصار ہونے کی رُوح ہے۔ اللہ تعالیٰ ہم سب کو اس کی توفیق عطا فرمائے۔ (آمین)

حضور انور نے اس بصیرت افروز خطاب کے بعد پانچ بج کر 14 منٹ پر دعا کروائی۔ دعا کے بعد حضور انور نے لجنہ کی اجتماع پر حاضری کی تصحیح کا اعلان کرتے ہوئے فرمایا کہ لجنہ کی حاضری 6830 تھی۔ اس کے بعد حضور انور نے پانچ بج کر 16 منٹ پر السلام علیکم ورحمۃ اللہ وبرکاتہ کا تحفہ عنایت فرمایا اور اجتماع گاہ سے تشریف لے گئے۔

## احکام خداوندی اللہ کے احکام کی حفاظت کرو۔ (الحديث) قسط 56

پس کیا وہ نہیں دیکھتے کہ ہم زمین کو اس کے کناروں سے گھٹاتے چلے

آتے ہیں؟ تو کیا وہ پھر بھی غالب آسکتے ہیں؟

### ظالم قوم سے نجات پانے پر الحسد لله کہنا

• فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلِّ فَقُلِ الْحَسْدُ لِلَّهِ

الَّذِي نَجَّنا مِنَ الْقَوْمِ الظَّالِمِينَ ﴿٦٦﴾

(المؤمنون: 29)

پس جب تُو اور وہ جو تیرے ساتھ ہیں کشتی پر قرار پکڑ جائیں تو یہ کہہ

کہ سب تعریف اللہ ہی کے لئے ہے جس نے ہمیں ظالم قوم سے نجات بخشی۔

### انبیاء کے واقعات پڑھ کر سنانے کا حکم

• وَاتْلُ عَلَيْهِمْ نَبأَ ابْنِي آدَمَ بِالْحَقِّ إِذْ قَرَّبَا قُرْبَانًا فَتُقْبِلَ

مِنْ أَحَدِهِمَا وَلَمْ يُتَقَبَّلْ مِنَ الْآخَرِ

(المائدہ: 28)

اور ان کے سامنے حق کے ساتھ آدم کے دو بیٹوں کا واقعہ پڑھ کر

سنا جب ان دونوں نے قربانی پیش کی تو ان میں سے ایک کی قبول کر لی گئی

اور دوسرے سے قبول نہ کی گئی۔

• وَاتْلُ عَلَيْهِمْ نَبأَ إِبْرَاهِيمَ ﴿٦٧﴾ إِذْ قَالَ لِأَبِيهِ وَقَوْمِهِ مَا

تَعْبُدُونَ ﴿٦٨﴾ قَالُوا نَعْبُدُ أَصْنَامًا فَنَنْظِلُ لَهَا غُفَيْرِينَ ﴿٦٩﴾ قَالَ هَلْ

يَسْمَعُونَكُمْ إِذْ تَدْعُونَ ﴿٧٠﴾

(الشعراء: 70-73)

اور ان پر ابراہیم کی خبر پڑھ۔ جب اس نے اپنے باپ اور اس کی

قوم سے کہا تم کس چیز کی عبادت کرتے ہو؟ انہوں نے کہا ہم بتوں کی عبادت

کرتے ہیں اور ان کی (عبادت کی) خاطر بیٹھے رہتے ہیں۔ اس نے کہا جب

تم (انہیں) پکارتے ہو تو کیا وہ تمہاری پکار سنتے ہیں؟

• وَاتْلُ عَلَيْهِمْ نَبأَ نُوحٍ إِذْ قَالَ لِقَوْمِهِ لَقَوْمِ إِن كَانَ كِبُرُ عَلَيْكُمْ

مَقَامِي وَتَذِكُرِي بآيَاتِ اللَّهِ فَعَلَى اللَّهِ تَوَكَّلْتُ فَأَجِيعُوا أَمْرَكُمْ وَشُرَكَاءُكُمْ

ثُمَّ لَا يَكُنْ أَمْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا تُنظِرُونِ ﴿٧١﴾

(یونس: 72)

اور تُو ان پر نوح کی خبر پڑھ جب اس نے اپنی قوم سے کہا اے میری

قوم! اگر تم پر میرا موقف اور اللہ کے نشانات کے ذریعہ نصیحت کرنا شاق

گزرتا ہے تو میں تو اللہ ہی پر توکل کرتا ہوں۔ پس تم اپنی تمام طاقت اکٹھی

کر لو اور اپنے شرکا کو بھی۔ پھر اپنی طاقت پر تمہیں کوئی اشتباہ نہ رہے پھر

کر گزرو جو مجھ سے کرنا ہے اور مجھے کوئی مہلت نہ دو۔

### انبیاء کے ذکر کا بیان

• وَادْكُرْ فِي الْكِتَابِ إِبْرَاهِيمَ إِنَّهُ كَانَ صِدِّيقًا نَبِيًّا ﴿٧٢﴾ إِذْ قَالَ

حضرت مسیح موعود فرماتے ہیں:

”جو شخص قرآن کے سات سو حکم میں سے ایک چھوٹے سے حکم کو بھی

ثالتا ہے وہ نجات کا دروازہ اپنے ہاتھ سے بند کرتا ہے۔“

(کشتی نوح)

### سابقہ قوموں کی حالت سے سبق لینا

”ہر نبی ایک حجاب میں مستور ہوتا ہے مبارک وہ جو اس حجاب کے

اندر سے اس کو پہچان لیتے ہیں۔“

(حضرت مسیح موعود)

### پہلی قوموں کی ہلاکت سے نصیحت لینا

• وَلَقَدْ آتَيْنَا مُوسَى الْكِتَابَ مِنْ بَعْدِ مَا أَهْلَكْنَا الْقُرُونَ الْأُولَى

بَصَائِرَ لِلنَّاسِ وَهُدًى وَرَحْمَةً لَعَلَّهُمْ يَتَذَكَّرُونَ ﴿٧٣﴾

(القصص: 44)

اور یقیناً ہم نے، بعد اس کے کہ پہلی قوموں کو ہلاک کر دیا تھا، موسیٰ

کو کتاب عطا کی۔ یہ لوگوں کے لئے آنکھیں کھولنے والی اور ہدایت اور

رحمت کے طور پر تھی تاکہ وہ نصیحت پکڑیں۔

### قوم کی ہلاکت سے قبل رسول کی بعثت ضروری ہے

• وَمَا كَانَ رَبُّكَ مُهْلِكَ الْقُرَى حَتَّى يَبْعَثَ فِي أُمَّهَاتِ رُسُلًا يَلْعَنُوا

عَلَيْهِمْ آيَاتِنَا

(القصص: 60)

اور تیرا رب بستیوں کو ہلاک نہیں کرتا یہاں تک کہ ان (بستیوں) کی

ماں میں رسول مبعوث کر چکا ہوتا ہے جو ان پر ہماری آیات پڑھتا ہے۔

### قوم کی ہلاکت کی وجہ کفر اور ظلم ہے

• وَمَا كُنَّا مُهْلِكِي الْقُرَى إِلَّا وَأَهْلُهَا ظَالِمُونَ

(القصص: 60)

اور ہم اس کے سوا بستیوں کو ہلاک نہیں کرتے کہ ان کے بسنے والے

ظالم ہو چکے ہوں۔

### قومیں اپنی حالت خود بد لیں

• إِنَّ اللَّهَ لَا يُغَيِّرُ مَا بِقَوْمٍ حَتَّى يُغَيِّرُوا مَا بِأَنْفُسِهِمْ

(الرعد: 12)


یقیناً اللہ کسی قوم کی حالت نہیں بدلتا جب تک وہ خود اُسے تبدیل نہ

کریں جو ان کے نفوس میں ہے۔

### کفار کے لئے زمین سکیڑ دی جاتی ہے

• أَفَلَا يَرَوْنَ أَنَّ النَّارَ الْأَرْضَ نَنْقُصُهَا مِنْ أَطْرَافِهَا أَفَهُمُ الْغَابِوُونَ ﴿٧٤﴾

(الانبیاء: 45)



لَا يَبِيهِي يَأْتِيكَ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ﴿٧٥﴾

يَأْتِيكَ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا

﴿٧٦﴾ يَأْتِيكَ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ﴿٧٧﴾ يَأْتِيكَ

إِنِّي أَخَافُ أَنْ يُسَسِّكَ عَذَابَ مِنَ الرَّحْمَنِ فَتَكُونَ لِلشَّيْطَانِ وَلِيًّا ﴿٧٨﴾

(مریم: 42-46)

اور (اس) کتاب میں ابراہیم کا ذکر بھی کر۔ یقیناً وہ ایک صدیق

نبی تھا۔ جب اس نے اپنے باپ سے کہا اے میرے باپ! تو کیوں اس

کی عبادت کرتا ہے جو نہ سنتا ہے اور نہ دیکھتا ہے اور تیرے کسی کام نہیں

آتا۔ اے میرے باپ! یقیناً میرے پاس وہ علم آچکا ہے جو تیرے پاس

نہیں آیا۔ پس میری پیروی کر۔ میں ٹھیک راستے کی طرف تیری رہنمائی

کروں گا۔ اے میرے باپ! شیطان کی عبادت نہ کر۔ شیطان یقیناً رحمان

کا نافرمان ہے۔ اے میرے باپ! یقیناً میں ڈرتا ہوں کہ رحمان کی طرف

سے تجھے کوئی عذاب پہنچے۔ پس تُو (اُس وقت) شیطان کا دوست نکلے۔

• وَادْكُرْ فِي الْكِتَابِ مُوسَى إِنَّهُ كَانَ مُخْلَصًا وَكَانَ رَسُولًا نَبِيًّا ﴿٧٩﴾

(مریم: 52)

اور (اس) کتاب میں موسیٰ کا ذکر بھی کر۔ یقیناً وہ خالص کیا گیا تھا

اور ایک پیغمبر نبی تھا۔

• وَادْكُرْ فِي الْكِتَابِ اسْلِعِيلَ إِنَّهُ كَانَ صَادِقَ الْوَعْدِ وَكَانَ رَسُولًا

نَبِيًّا ﴿٨٠﴾

(مریم: 55)

اور (اس) کتاب میں اسماعیل کا ذکر بھی کر۔ یقیناً وہ سچے وعدے

والا اور رسول (اور) نبی تھا۔

• وَادْكُرْ فِي الْكِتَابِ إِدْرِيسَ إِنَّهُ كَانَ صِدِّيقًا نَبِيًّا ﴿٨١﴾

(مریم: 57)

اور (اس) کتاب میں ادريس کا ذکر بھی کر۔ یقیناً وہ بہت سچا (اور) نبی تھا۔

(700 احکام خداوندی از حنیف احمد محمود صفحہ 419-424)

پر ہاتھ مارتا ہے۔

مصائب اور شدائد کا آنا نہایت ضروری ہے۔ کوئی نبی نہیں گزرا جس کا امتحان نہیں لیا گیا۔ جب کسی کا کوئی عزیز مر جاتا ہے تو اس کے لئے یہ بڑا نازک وقت ہوتا ہے۔ مگر یاد رکھو کہ ایک پہلو پر جانے والے لوگ مشرک ہوتے ہیں۔ آخر خدا کی طرف قدم اٹھانے اور حقیقی طور پر اهدانا الصراط المستقیم (الفاتحہ: 6) والی دعا مانگنے کے یہی معنی تو ہیں کہ خدایا وہ راہ دکھا جس سے تو راضی ہو اور جس پر چل کر نبی کامیاب اور بامراد ہوئے آخر جب نبیوں والی راہ پر چلنے کے لئے دعا کی جاوے گی تو پھر ابتلاؤں اور آزمائشوں کے لئے بھی تیار رہنا چاہیے۔ اور ثابت قدمی کے واسطے خدا تعالیٰ سے مدد طلب کرتے رہنا چاہیے۔ جو شخص یہ چاہتا ہے کہ صحت و عافیت بھی رہے۔ مال و دولت میں بھی ترقی ہو۔ اور ہر طرح کے عیش و عشرت کے سامان اور مالی و جانی آرام بھی ہوں۔ کوئی ابتلاء بھی نہ آوے اور پھر یہ کہ خدا بھی راضی ہو جاوے وہ ابلہ ہے۔ وہ کبھی کامیابی حاصل نہیں کر سکتا۔ (ملفوظات جلد 9 صفحہ 451-453 ایڈیشن 1984ء)

### بد دعا دینا اچھا نہیں ہوتا

ذرا ذرا سی بات پر بد دعا دینا اچھا نہیں ہوتا کیونکہ حدیث میں آیا ہے کہ صبر کرو۔ جو لوگ ذرا ذرا سی بات پر بد دعا دیتے ہیں اکثر انہیں پشیمان ہونا پڑتا ہے کیونکہ اس وقت تو وہ جوش میں آ کر کچھ کچھ کہہ دیتے ہیں اور پیچھے جب سوچتے ہیں تو خود ان کا نفس ان کو ملامت کرتا ہے کہ اس قدر خفیف معاملہ پر اس قدر خفگی اور ناراضی دکھائی جو اخلاق کے سراسر خلاف ہے۔ (ملفوظات جلد 9 صفحہ 480 ایڈیشن 1984ء)

### سورہ فاتحہ کی دعا

ہمارا خدا تمام جہانوں کا پیدا کرنے والا خدا ہے۔ وہ ہر ایک نقص اور عیب سے مبرا ہے کیونکہ جس میں کوئی نقص ہو وہ خدا کیونکر ہو سکتا ہے اور اس سے ہم دعائیں کس طرح مانگ سکتے ہیں۔ اور اس پر کیا امیدیں رکھ سکتے ہیں۔ وہ تو خود ناقص ہے نہ کہ کامل۔ لیکن اسلام نے وہ قادر اور ہر ایک عیب سے پاک خدا پیش کیا ہے جس سے ہم دعائیں مانگ سکتے ہیں اور بڑی بڑی امیدیں پوری کر سکتے ہیں۔ اسی واسطے اس نے اسی سورہ فاتحہ میں دعا سکھائی ہے کہ تم لوگ مجھ سے مانگا کرو۔ اِهْدِنَا الصِّرَاطَ الْمُسْتَقِيمَ ﴿۱﴾ صِرَاطَ الَّذِيْنَ اَنْعَمْتَ عَلَيْهِمْ ﴿۲﴾ (الفاتحہ: 6) یعنی یا الہی ہمیں وہ سیدھی راہ دکھا جو ان لوگوں کی راہ ہے جن پر تیرے بڑے بڑے فضل اور انعام ہوئے اور یہ دعا اس واسطے سکھائی کہ تا تم لوگ صرف اس بات پر ہی نہ بیٹھ رہو کہ ہم ایمان لے آئے ہیں بلکہ اس طرح سے اعمال بجالو کہ ان انعاموں کو حاصل کر سکو جو خدا تعالیٰ کے مقرب بندوں پر ہوا کرتے ہیں... اللہ تعالیٰ نے جو یہ دعا سکھائی ہے تو یہ اس واسطے ہے کہ تا تم لوگوں کی آنکھ کھلے کہ جو کام تم کرتے ہو دیکھ لو کہ اس کا نتیجہ کیا ہوا ہے۔ اگر انسان ایک عمل کرتا ہے اور اس کا نتیجہ کچھ نہیں تو اس کو اپنے اعمال کی پڑتال کرنی چاہیے کہ وہ کیا عمل ہے جس کا نتیجہ کچھ نہیں۔ پھر اس کے آگے خدا فرماتا ہے غَيْرِ الْمَغْضُوبِ عَلَيْهِمْ وَلَا الضَّالِّينَ ﴿۳﴾ یعنی اے مسلمانوں! تم خدا سے دعا مانگتے رہو کہ یا الہی ہمیں ان لوگوں میں سے نہ بنانا جن پر اس دنیا میں تیرا غضب نازل ہوا اور نہ ہی ان لوگوں کا راستہ دکھانا جو کہ راہ راست سے گمراہ ہو گئے ہیں۔

(ملفوظات جلد 10 صفحہ 42-45 ایڈیشن 1984ء)

## دعا، ربوبیت اور عبودیت کا ایک کامل رشتہ ہے (مسیح موعودؑ)

قسط 47



### دعا میں صیغہ واحد کو جمع کرنا

جو دعائیں قرآن شریف میں ہیں ان میں کوئی تغیر جائز نہیں کیونکہ وہ کلام الہی ہے وہ جس طرح قرآن شریف میں ہے اسی طرح پڑھنا چاہیے۔ ہاں حدیث میں جو دعائیں آئی ہیں۔ ان کے متعلق اختیار ہے کہ صیغہ واحد کی بجائے صیغہ جمع پڑھ لیا کریں۔

(ملفوظات جلد 9 صفحہ 251 ایڈیشن 1984ء)

### اللَّهُمَّ صَلِّ عَلَيَّ مُحَمَّدٍ

یہ بات بھی آپ ہی سے خاص ہے کہ کسی نبی کے لئے اس کی قوم ہر وقت دعا نہیں کرتی مگر آنحضرت صلی اللہ علیہ وسلم کی امت دنیا کے کسی نہ کسی حصہ میں نماز میں مشغول ہوتی ہے اور پڑھتی ہے اللَّهُمَّ صَلِّ عَلَيَّ مُحَمَّدٍ۔ اس کے نتائج برکات کے رنگ میں ظاہر ہو رہے ہیں۔ چنانچہ انہی میں سے سلسلہ مکالمات الہی ہے جو اس امت کو دیا جاتا ہے۔

(ملفوظات جلد 9 صفحہ 267 ایڈیشن 1984ء)

### ایک دعا اور اس کا جواز

میاں محمد دین احمدی کباب فروش لاہور

... نے ایک عریضہ حضرت مسیح موعود علیہ السلام کی خدمت میں بھیجا جس میں لکھا تھا یا حضرت میں نے چند روز سے محض رضائے الہی کے لئے جناب باری تعالیٰ میں یہ دعا شروع کی ہے کہ میری عمر میں سے دس سال حضرت اقدس مسیح موعود کو دی جاوے کیونکہ اسلام کی اشاعت کے واسطے میری زندگی ایسی مفید نہیں۔ کیا ایسی دعا مانگنا جائز ہے؟

حضرت اقدس نے جواب میں تحریر فرمایا

ایسی دعا میں مضائقہ نہیں بلکہ ثواب کا موجب ہے۔

(ملفوظات جلد 9 صفحہ 297-298 ایڈیشن 1984ء)


### اصول عبادت کا خلاصہ

عبادت کے اصول کا خلاصہ اصل میں یہی ہے کہ اپنے آپ کو اس طرح سے کھڑا کرے کہ گویا خدا کو دیکھ رہا ہے اور یا یہ کہ خدا سے دیکھ رہا ہے۔ ہر قسم کی ملوثی اور ہر طرح کے شرک سے پاک ہو جاوے اور اسی کی عظمت اور اسی کی ربوبیت کا خیال رکھے۔ ادعیہ ماثورہ اور دوسری دعائیں خدا تعالیٰ سے بہت مانگے اور بہت توبہ استغفار کرے اور بار بار اپنی کمزوری کا اظہار کرے تاکہ تزکیہ نفس ہو جاوے۔ اور خدا تعالیٰ سے سچا تعلق ہو جاوے۔ اور اسی کی محبت میں محو ہو جاوے اور یہی ساری نماز کا خلاصہ ہے اور یہ سارا سورہ فاتحہ میں ہی آجاتا ہے۔ دیکھو! اِيَّاكَ نَعْبُدُ وَاِيَّاكَ نَسْتَعِينُ (الفاتحہ: 5) میں اپنی کمزوریوں کا اظہار کیا گیا ہے

## تبلیغ میں پریس اور میڈیا سے کس طرح کام لیا جاسکتا ہے

### ذاتی تجربات کی روشنی میں

قسط 63



ایک دوست نے اسلام میں عورت کے مقام پر سوال بھی کیا جس کا امام شمشاد نے تفصیل سے جواب دیا۔ اخبار نے تصویر بھی شائع کی جو کہ سب کا ایک گروپ فوٹو ہے۔

نیویارک عوام نے اپنی اشاعت 22 تا 28 اپریل 2011ء میں صفحہ 13 پر ہماری ایک خبر اس عنوان سے شائع کی ہے۔ ”کیلی فورینا کی مسجد بیت الحمید چینو میں جلسہ سیرت النبی (صلی اللہ علیہ وسلم)“

جلسہ کی صدارت نائب امیر امریکہ نسیم مہدی نے کی، امام سید شمشاد ناصر نے حضور صلی اللہ علیہ وسلم کی سیرت پر بات کی۔ اخبار نے لکھا کہ مسجد بیت الحمید چینو میں جلسہ سیرت النبی صلی اللہ علیہ وسلم 13 فروری بروز اتوار صبح 11 بجے سے لے کر نماز ظہر تک منعقد کیا گیا۔ جلسہ کی صدارت مکرم مولانا نسیم مہدی صاحب نے کی۔ تلاوت اور نظم کے بعد مکرم عاصم انصاری صاحب نے پہلی تقریر کی۔ اور جلسہ سیرت النبی صلی اللہ علیہ وسلم کی تقریبات کا تاریخی پس منظر بیان کیا۔ کہ ہندوستان میں عیسائیوں، آریوں اور ہندوؤں نے اسلام اور آنحضرت صلی اللہ علیہ وسلم کی ذات مقدسہ کے بارے میں غلیظ باتیں کیں۔ اور کتب شائع کیں۔ اس وقت جماعت احمدیہ کے امام حضرت مرزا بشیر الدین محمود احمد صاحب نے کہا کہ اگر لکھنے والوں کو یہ معلوم ہو جائے کہ اس سے ہمارے دلوں کو کس قدر تکلیف پہنچی ہے تو وہ ہرگز ایسا نہ کرتے اور پھر اپنی جماعت کو حکم دیا کہ ”ملک بھر میں سیرت کافر نسون کا انعقاد کریں۔“

اس موقع پر علاقہ کے میسر نے بھی جلسہ میں شرکت کی انہوں نے کہا کہ مجھے خوشی ہے کہ مجھے اس موقع پر مدعو کیا گیا ہے۔ انہوں نے کہا کہ آپ لوگوں کے بارے میں لوگ اچھی باتیں کرتے ہیں اور آپ کا یہ نعرہ بہت ہی عمدہ ہے کہ ”محبت سب کے لئے، نفرت کسی سے نہیں“ کاش سب اس پر عمل کرنے لگیں۔

آج کے جلسہ کے دوسرے مقرر محترم رضوان جٹالہ صاحب نے آنحضرت صلی اللہ علیہ وسلم کی سیرت طیبہ پر روشنی ڈالی۔ جلسہ کے آخر پر صدر مجلس مولانا نسیم مہدی صاحب نے تقریر کی اور کہا کہ میں آپ کو 1400 سال پہلے جنگ تبوک کا واقعہ سناتا ہوں۔ اس وقت صحابہ نے آنحضرت صلی اللہ علیہ وسلم کی ترغیب پر 30 ہزار صحابہ اس کے لئے تیار ہو گئے اور بے شمار مالی قربانی بھی پیش کی۔ اس سے قبل امام شمشاد ناصر نے دیباچہ تفسیر القرآن سے آپ کی سیرت کا ایک پہلو پیش کیا جس کا تعلق حجل سے تھا۔ حضرت مرزا بشیر الدین محمود احمد صاحب نے لکھا کہ ”آپ ہر ایک کی بات سنتے اگر وہ سختی بھی کرتا تو آپ صلی اللہ علیہ وسلم خاموش ہو جاتے اور کبھی سختی کرنے والے کا جواب سختی سے نہ دیتے۔“

نیویارک عوام نے اپنی اشاعت 22 تا 28 اپریل 2011ء میں صفحہ 12 پر خاکسار کا ایک مضمون بعنوان ”مفتی حرم کے دلچسپ فتوے“ خاکسار کی تصویر کے ساتھ شائع کیا۔

خاکسار نے اس مضمون میں اس بات کا ذکر کیا کہ میں نے ہیومن کے لئے اردو میں ریڈیو پر ایک پروگرام کیا کہ احمدیت نے دنیا کو کیا دیا؟ خاکسار نے اس ضمن میں بتایا کہ بانی جماعت احمدیہ جو حضرت نبی کریم صلی اللہ علیہ وسلم کی غلامی میں تشریف لائے، نے قرآنی دلائل سے ثابت کیا کہ ہمارا خدا کائنات کا حاکم ہے اور ہماری کتاب قرآن کریم ایک زندہ کتاب ہے۔ آپ نے ہمیں عبادتوں کے لئے اسلوب سکھائے امن، پیار اور محبت سے اسلامی تعلیم پھیلانے کی تلقین کی۔

خاکسار نے مزید بتایا کہ اسلام میں کسی قسم کا جبر اور آکراہ بھی نہیں ہے۔ ابھی بات یہاں تک پہنچی تھی کہ ایک شخص نے سوال کیا کہ آپ جو بات بتا رہے ہیں وہ درست نہیں ہے۔ بلکہ جب امام مہدی تشریف لائیں گے تو بہت خون خرابہ ہوگا پھر جو بچ جائیں گے وہ اسلام لے آئیں گے۔

توحید سے متعلق، تقویٰ سے متعلق اور آپس میں پیار و محبت اور صلح کرنے سے متعلق اور پھر رسول کریم صلی اللہ علیہ وسلم پر ایمان لانے اور آپ صلی اللہ علیہ وسلم کو خاتم النبیین سمجھنے اور ایمان لانے سے متعلق ہے۔ اور عقائد کا ذکر ہے۔ درنہیں سے کچھ اشعار بھی درج کئے گئے ہیں۔

الانتشاد العربی نے اپنی اشاعت کے انگریزی سیکشن میں 20 اپریل 2011ء میں صفحہ 24 پر ایک تصویر کے ساتھ ہماری یہ خبر شائع کی ہے کہ ”احمدی مسلمان عیسائیوں کے ایک فرقہ مارمن کے فلاحی کاموں اور محبت کو خراج تحسین پیش کرتے ہیں۔“

اخبار نے لکھا کہ جماعت احمدیہ مسلمہ چینو اور مارمن چرچ کے لوگوں کے درمیان ایک لمبے عرصہ سے آپس میں بھائی چارہ اور ایک دوسرے کے ساتھ تعاون کی روح قائم ہے۔ اور ہر دو گروپس کی عبادت گاہیں بھی ایک دوسرے کے نزدیک واقع ہیں۔ جماعت احمدیہ نے مارمن چرچ کے لوگوں کے لئے ایک ڈنر کا اہتمام کیا تھا جو مسجد بیت الحمید میں 8 اپریل 2011ء کو کیا گیا ڈنر کے اختتام پر مسجد بیت الحمید کے امام اور ریجنل مشنری سید شمشاد احمد ناصر نے تمام حاضرین جن کی تعداد ستر 70 تھی کو خوش آمدید کہا۔ اور مارمن چرچ نے جو جماعت احمدیہ کے ساتھ برادرانہ سلوک کیا اس پر ان کا شکریہ ادا کیا۔

یاد رہے کہ 2003ء میں جب مسجد بیت الحمید چینو کو آگ لگی اور مسجد کا بہت سا حصہ جل گیا تھا اس وقت مسجد کو ہر قسم کی کارروائی کے لئے بند کر دیا تھا۔ اس وقت مارمن چرچ کے لوگوں نے اپنے چرچ کو ہمیں نمازوں کے لئے دے دیا۔ اور یہ چند دن کی بات نہ تھی بلکہ ایک لمبے عرصہ کے لئے۔ شروع میں جب مسجد بند کی گئی اس وقت پھر ایک وقت کے بعد مسجد میں عبادت کا حصہ کوئی کی اجازت سے کھل گیا اور نمازیں اور دیگر مساعی کی جانے لگی۔ اس وقت بھی مارمن چرچ نے ہمیں عبادت کے لئے جگہ مہیا کی۔ پھر 2007ء میں جب ہماری مسجد از سر نو تعمیر ہونے لگی اس وقت بھی ایک لمبے عرصہ 2009ء تک کے لئے نماز جمعہ اور دیگر تقریبات کے لئے ہم ان کے چرچ کا استعمال کرتے رہے۔ اور چرچ کی انتظامیہ ہمارے ساتھ ہر قسم کا تعاون کرتی رہی اور ہمیں ہر قسم کی سہولت مہیا کرتی رہی۔

چنانچہ اس موقع پر جماعت احمدیہ نے 3 ٹرافیوں بنوائیں جو مارمن چرچ کے صدر Mr Danial Stevenson کو اور دو اور چرچ کے ممبران کو جو ہر جمعہ کو ہمیں سہولت مہیا کرتے، دی گئیں۔ ایک ٹرافی پر قرآن کریم کی آیات کا ترجمہ بھی لکھ کر پیش کیا۔ انہیں مسلم سن رائز کی کاپیاں بھی تحفہ دی گئیں۔ اس کے بعد مارمن چرچ کے صدر جناب ڈانیل سٹیون سن (Danial Stevenson) نے شکریہ ادا کیا اور بتایا کہ جس طرح جماعت احمدیہ کا عقیدہ ہے، ہمارا بھی وہی ہے کہ خدا تعالیٰ اب بھی بولتا ہے اور جس پر چاہے وحی نازل کر سکتا ہے۔ انہوں نے حضرت مسیح موعودؑ کی کتاب اسلامی اصول کی فلاسفی سے ایک اقتباس بھی پڑھ کر سنایا۔ انہوں نے یہ بھی بیان کیا کہ کچھ عرصہ ہو پاکستان اور انڈونیشیا میں جماعت احمدیہ کے سو سے زائد افراد کو قتل کیا گیا ہے جس پر وہ افسوس کا اظہار کرتے ہیں اور دعا کرتے ہیں کہ خدا تعالیٰ سب کو اپنی حفاظت میں رکھے۔

تقریب کے اختتام پر سوال و جواب بھی ہوئے۔ مارمن چرچ کے

سوال تو تھا مسلمان کی تعریف کیا ہے جو اب اتنا ہی ہونا چاہیے تھا جتنا آپ صلی اللہ علیہ وسلم نے دیا مگر کافر کی تعریف بھی ساتھ ہی شامل کر کے مسلمان کی خود ساختہ تعریف بنا دی۔ پھر یہ تعریف کہاں سے لی گئی نہ قرآن کا حوالہ نہ حدیث کا! گویا اس کے ساتھ کفر کو شامل نہ کر دیں گویا تکفیر کے بغیر نہ اسلام کی تعریف مکمل اور نہ ہی ایمان کی تکفیر مکمل۔ العجب!!! علماء کی ایسی ہی من گھڑت باتوں سے جن میں اسلام کی تعریف کم اور تکفیر کے بارے میں زیادہ بیان بازی سے عامۃ المسلمین کی ایک بڑی تعداد اسلامی تعلیمات سے دور جا رہی ہیں۔ حالانکہ آنحضرت صلی اللہ علیہ وسلم نے مسلمان کی تعریف یوں کی ہے کہ جو شخص ہماری طرح نماز پڑھے۔ اور جو شخص ہمارے قبلہ کی طرف منہ کر کے (نماز پڑھے) اور جو شخص ہمارے ذبیحہ سے کھائے۔ وہ مسلمان ہے۔

1953ء میں جب پاکستان میں فسادات ہوئے تو ایک انکوائری کمیشن بٹھایا گیا تھا اور فسادات پنجاب کی تحقیقات کے لئے ایک عدالت قائم کی گئی تھی جس میں چیف جسٹس محمد منیر اور جسٹس (M.R) ایم آر کیانی صاحب تھے انہوں نے تمام سیاسی اور مذہبی لیڈروں کو شامل تفتیش کیا اور ایک سوال علماء کے سامنے یہ بھی رکھا کہ مسلمان کی کیا تعریف ہے؟ جب سارے مذہبی علماء اپنی اپنی تعریف عدالت میں داخل کر چکے تو عدالت نے اپنے فیصلے میں لکھا۔

”ان بہت سی تعریفوں کے پیش نظر جو کہ علماء نے پیش کی ہیں۔ کیا ہمیں کسی تبصرے کی ضرورت ہے؟ سوائے اس کے کہ کوئی بھی دو مقدس عالم اس بنیادی اصول پر متفق نہ تھے۔ اگر ہم خود اسلام کی تعریف پیش کرنے کی کوشش کریں جیسا کہ فاضل عالم دین نے کی ہے اور ہماری تعریف ان سے مختلف ہو جو دوسروں نے کی ہے تو ہم متفقہ طور پر دائرہ اسلام سے خارج اور اگر ہم کسی ایک عالم کی بتائی ہوئی تعریف کو قبول کر لیں تو ہم صرف ایک عالم کی تعریف کے مطابق ہی مسلمان رہتے ہیں۔ لیکن باقی علماء کی تعریفوں کے مطابق ہم کافر بن جاتے ہیں“

خاکسار نے یہ لکھ کر علماء کو یہ نصیحت بھی کی ہے کہ پس ہمارے علماء کو کم ظرف بننے کی بجائے وسعت حوصلہ دکھانا چاہئے اور ایمان کی اتنی ہی حقیقت جتنی رسول اللہ صلی اللہ علیہ وسلم نے بیان فرمائی ہے کہ حرز جان بنانا چاہیے نہ کہ یہ اپنی خود ساختہ تاویل و تشریح کو ہی حتمی اور آخری سمجھیں۔ جس طرح آپ کو تاویل اور تشریح کرنے کا اختیار ہے ویسا ہی دوسروں کو بھی ہے۔ علماء نے حضرت اقدس مسیح موعودؑ کی کتب کے حوالہ جات اور تعلیمات اور تشریح کو بھی کانٹ چھانٹ کر لکھا اور آپ کو دائرہ اسلام سے خارج قرار دیا حالانکہ آپ علیہ السلام نے فرمایا ہے کہ ”ہمارا ایمان ہے کہ آنحضرت صلی اللہ علیہ وسلم خاتم الانبیاء ہیں اور قرآن ربانی کتابوں کا خاتم ہے تاہم خدا تعالیٰ نے اپنے نفس پر یہ حرام نہیں کیا کہ تجدید کے طور پر کسی اور مامور کے ذریعہ سے یہ احکام صادر کرے کہ جھوٹ نہ بولو، جھوٹی گواہی نہ دو، زنا نہ کرو، خون نہ کرو، اور ظاہر ہے کہ ایسا بیان کرنا بیان شریعت ہے جو مسیح موعود کا بھی کام ہے۔“ (اربعین نمبر 4 صفحہ 6-7)

پس مضمون کے سب سے آخر میں خاکسار نے کشتی نوح (ہماری تعلیم) سے ایک حوالہ درج کیا ہے جس میں اللہ تعالیٰ سے متعلق، اللہ تعالیٰ کی

نے اپنے نبیوں کی قبروں کو سجدہ گاہ بنا لیا۔ آج وہی کام جس سے مسلمانوں کو منع کیا گیا تھا۔ خیر سے مسلمان ہی کر رہے ہیں۔ یہ باتیں خدا کے غضب اور غصہ کو بھڑکانے والی ہیں۔ خدا تعالیٰ کا تصور بھی عجیب قسم کا ہے۔ وہ زبان سے خدا خدا تو کہتے ہیں مگر خدا تعالیٰ پر نہ ہی توکل اور نہ ہی ایمان۔ پھر بے ایمانی، ہیرا پھیری، رشوت، بددیانتی، دوسروں کا مال لوٹ لینا، کسی کے مال پر ناجائز قبضہ ان کے نزدیک بڑائی کا نشان ہے۔

خاکسار نے لکھا کہ ہم یورپ اور امریکہ کو کھتے رہتے ہیں لیکن یہ لوگ مسلمانوں سے کہیں زیادہ بہتر ہیں دیانتداری اور محنت سے کام کرتے ہیں۔ احترام کرتے ہیں جو باتیں رسول خدا صلی اللہ علیہ وسلم نے مسلمانوں کے لئے بیان کی تھیں یہاں کی اکثریت ان پر عمل کرتی ہے۔ انشاء اللہ ایک دن یہ لوگ شرف بہ اسلام ہوں گے۔ اس کے بعد خاکسار نے چند بدعات کا ذکر کیا ہے اور حضرت اقدس مسیح موعود علیہ السلام کا یہ حوالہ درج کیا ہے جس میں آپ فرماتے ہیں:

”آج ہم کھول کر با آواز بلند کہہ دیتے ہیں کہ سیدھا راستہ جس سے انسان بہشت میں داخل ہوتا ہے یہی ہے کہ شرک اور رسم پرستی کے طریقوں کو چھوڑ کر اسلام کی راہ اختیار کی جائے۔“

(مجموعہ اشہارات جلد اول صفحہ 67-71)

حضرت امام جماعت احمدیہ (حضرت خلیفۃ المسیح الخامس ایدہ اللہ تعالیٰ بنصرہ العزیز) فرماتے ہیں:

”آج کے دور میں جدید ذرائع ابلاغ نے جہاں انسانوں کو ترقی کی راہوں پر ڈالا ہے وہاں انٹرنیٹ اور ٹی وی چینلز سے بہت سی برائیاں بھی ماحول کا حصہ بن گئی ہیں، آئے دن نئے نئے فیشن متعارف ہو رہے ہیں اور ان میں سے بہت سے ایسے ہوتے ہیں جو ایک مہذب قوم ہرگز اختیار نہیں کر سکتی۔ اپنے بچوں پر بچپن سے نگاہ رکھیں اور ان کی سوچیں اور طرز زندگی اسلامی اقدار کے مطابق بنائیں۔“

(روزنامہ الفضل 3 مارچ 2010ء صفحہ 2)

حضرت خلیفۃ المسیح الخامس ایدہ اللہ تعالیٰ بنصرہ العزیز نے مزید فرمایا ”بہت سے والدین اپنی اولاد کے لئے فکر مند اور پریشان رہتے ہیں اور معاشرے کی برائیوں سے اپنی اولاد کو محفوظ رکھنے کی راہیں تلاش کرتے ہیں۔ قرآن شریف نے ان کی اس پریشانی کا حل نماز بتایا ہے۔ یعنی نماز بے حیائی اور ناپسندیدہ باتوں سے روکتی ہے۔“

حضرت مسیح موعود فرماتے ہیں:

”خدا کے حکموں کو بے قدری سے نہ دیکھو، موجودہ فلسفہ کا ہر تم پر اثر نہ کرے ایک بچے کی طرح بن کر اس کے حکموں کے نیچے چلو، نماز پڑھو، نماز پڑھو کہ وہ تمام سعادتوں کی کنجی ہے۔“

اس کے علاوہ حضرت خلیفۃ المسیح الخامس ایدہ اللہ تعالیٰ بنصرہ العزیز نے خواتین کو نصائح کرتے ہوئے فرمایا:

”پھر تلاوت قرآن کریم ہے اس میں بھی باقاعدگی ہونی چاہیئے روزانہ صبح کے وقت ہر احمدی گھر سے تلاوت کی آواز اٹھنی اور سنائی دینی چاہیئے..... تلاوت قرآن کریم یقیناً ایک ایسا بابرکت اور بااثر عمل ہے کہ جس سے انشاء اللہ آپ کی آئندہ نسلیں سنور جائیں گی۔“

پس بدعات کا دروازہ اس زمانے میں اتنا کھل چکا ہے کہ مسلمانوں کی حالت دیکھ کر سرشرم سے جھک جاتا ہے اور اس کے علاج کی طرف لوگ آنکھ اٹھا کر بھی نہیں دیکھتے۔ پس اللہ کی وحدانیت پر ایمان لاؤ۔ نمازیں باقاعدہ پڑھو، تہجد بھی پڑھو، اللہ تعالیٰ کے ہر حکم کو مقدم رکھو جس طرح آنحضرت صلی اللہ علیہ وسلم نے خدا تعالیٰ کے ہر حکم کو مقدم رکھا۔ لوگوں کے ساتھ اخلاق، نرمی اور حسن سلوک سے پیش آؤ۔ برداشت اور تحمل پیدا کرو، لوگوں کے دل چیتنے والی باتیں کریں۔ نہ کہ ہم خونخواری مہدی کا انتظار کر رہے

آپ اللہ کی خاطر اس دوست سے نفرت کریں۔ اور اس وقت تک مقاطعہ کریں جب تک وہ اللہ کے حضور توبہ نہ کرے۔ اور مسلمان حکام پر واجب ہے کہ جن لوگوں کے متعلق انہیں معلوم ہو جائے کہ وہ تارک نماز ہیں ان سے توبہ کرائیں اگر توبہ کر لیں تو خیر ورنہ قتل کر دیں۔

ایک اور سوال تھا کہ کیا علماء کو یہ حق حاصل ہے کہ وہ کسی بھی انسان کو کافر کہہ دیں۔ اور اس پر کفر کا الزام لگا دیں۔

جواب میں مفتی حرم نے فرمایا کہ کسی معین شخص کو اس صورت میں کافر کہا جاسکتا ہے جب وہ کسی ایسی چیز کا انکار کرے جس کا جزو دین ہونا ہر خاص و عام کو معلوم ہو مثلاً نماز، زکوٰۃ یا روزہ وغیرہ۔ جو شخص اس کا علم ہونے کے بعد بھی انکار کرتا ہے اسے کافر کہنا واجب ہے، لیکن اسے نصیحت کرنی چاہیئے اگر توبہ کر لے تو بہتر ہے۔ ورنہ اسلامی حکمران اسے سزائے موت دیں۔ یہ چند فتاویٰ آپ کی خدمت میں پیش کئے گئے ہیں۔ تا آپ کو معلوم ہو کہ اسلامی تعلیمات کے بارے میں مفتی حرم نے کیا فتاویٰ صادر کئے ہیں۔ ان فتاویٰ کی موجودگی میں آپ اندازہ لگا سکتے ہیں کہ اس وقت کتنے مسلمان ممالک میں کتنے مسلمانوں کا قتل عام صحیح ہوگا۔ یہ خود ہی فیصلہ فرمائیں۔

ہفت روزہ پاکستان ایکسپریس نے اپنی اشاعت 22 اپریل 2011ء میں صفحہ 9 پر خاکسار کا ایک مضمون بعنوان ”ایمان کی حقیقت“ خاکسار کی تصویر کے ساتھ شائع کیا ہے۔ یہ مضمون وہی ہے جو اس سے قبل دوسرے اخبار کے حوالہ سے پہلے گزر چکا ہے۔ نفس مضمون وہی ہے۔

چینیو چیپٹن نے اپنی اشاعت 23 تا 29 اپریل 2011ء میں صفحہ A8 پر ہماری اس عنوان سے خبر دی ہے کہ ”مسلمانوں کے اجتماع کا انعقاد“۔ ساؤتھ کیلی فورنیا کے ریجن میں جماعت احمدیہ مسلمہ کی کمیونٹی نے 27 مارچ کو مسجد بیت الحمید میں ”یوم مسیح موعود“ منایا۔ یہ ان کا سالانہ فنکشن ہوتا ہے جو ہر سال ان تاریخوں میں منایا جاتا ہے۔ اس موقع پر 350 لوگ اس جلسہ میں شامل ہوئے۔ جلسہ یوم مسیح موعود کی صدارت عاصم انصاری صاحب نے کی جو کہ اس حلقہ کے صدر جماعت ہیں۔ عاصم انصاری نے اس موقع پر جماعت احمدیہ کے عقائد بیان کئے اور حضرت مرزا غلام احمد قادیانی (مسیح موعود علیہ السلام) کے آنے کی غرض و غایت بیان کی۔ آپ نے 23 مارچ 1889ء کو جماعت احمدیہ کی بنیاد رکھی۔

پاکستان ایکسپریس نے اپنی اشاعت 29 اپریل 2011ء میں صفحہ 13 پر خاکسار کا ایک مضمون بعنوان ”بدعات اور بد رسومات سے بچیں“ خاکسار کی تصویر کے ساتھ شائع کیا ہے۔ خاکسار نے اس مضمون کی ابتداء اس واقعہ سے کی ہے کہ آنحضرت صلی اللہ علیہ وسلم نے حضرت معاذ بن جبلؓ کو یمن بھیجا تو اس موقع پر خاص طور پر آپ نے انہیں نصائح کرتے ہوئے فرمایا کہ ”لوگوں کے لئے آسانی مہیا کرنا، انہیں مشکلات میں نہ ڈالنا۔ آپ نے یہاں تک نصیحت فرمائی کہ لوگوں کا جو امام بنے وہ لمبی لمبی نمازیں نہ پڑھائے بلکہ کمزور، بوڑھوں، بیماروں، بچوں اور خواتین کا بھی خیال رکھے“ اور اس ضمن میں آپ نے اپنا عملی نمونہ بھی پیش فرمایا کہ جب آپ نماز پڑھا رہے ہوتے اور کسی بچے کی رونے کی آواز آتی تو آپ صلی اللہ علیہ وسلم نماز ہلکی کر دیتے یہ تھا رحمۃ اللعالمین کا نمونہ۔

لیکن افسوس آج اس آسان مذہب کو دین تین کو مولوی نے بہت ہی مشکل بنا دیا ہے۔ دین میں بدعات، رسومات داخل ہو چکی ہیں اور شرک اپنی انتہاء کو پہنچ رہا ہے۔ پیروں کے سامنے سجدہ کرنا تو عام سی بات ہے مزاروں پر عرسوں میں صاحب قبر کی مٹی ماتھے پر لگاتے ہیں اور منتیں مانگی جاتی ہیں۔ اِنَّا لِلّٰہِ وَاِنَّا اِلَیْہِہِ رٰجِعُوْنَ یہ حالت مسلمانوں نے اسلام کی کر دی ہے۔

اس سے زیادہ مصیبت کا وقت اسلام پر اور کون سا آئے گا؟ آپ صلی اللہ علیہ وسلم نے فرمایا کہ یہود و نصاریٰ پر خدا کی لعنت ہو کہ انہوں

خاکسار نے انہیں بتایا کہ ہمارا مذہب ایسا نہیں ہے بلکہ ہم رسول اللہ صلی اللہ علیہ وسلم کی پیروی میں دنیا کو پیار اور محبت اور امن کا پیغام دیتے ہیں جس طریق سے آپ نے اسلام کا پیغام پہنچایا۔ ہم بھی وہی طریق اختیار کرتے ہیں۔ ہم قتل و غارت اور بغاوت کے نہ حق میں ہیں اور نہ کرتے ہیں کیوں کہ اسلام امن کا مذہب ہے۔ مگر وہ دوست بار بار یہی کہتے رہے کہ جب امام مہدی آئیں گے تو وہ بہت لڑیں گے (یعنی خون خرابہ، قتل و غارت) پھر یہ لوگ درست ہوں گے۔

میں نے عرض کی کہ جناب خون خرابہ تو پہلے ہی مسلمان بہت کر رہے ہیں، کون سی کسر باقی رہ گئی ہے جو امام مہدی پوری کریں گے؟

ایک وقت تھا کہ جب حضرت عمر آنحضرت صلی اللہ علیہ وسلم کو قتل کرنے کے ارادہ سے نکلے مگر ایک آیت سن کر ہی ایمان لے آئے۔ مگر اب مسلمان سارے کا سارا قرآن بھی پڑھ لیں تو اثر نہیں ہوتا۔ اس کی کیا وجہ ہے؟ دراصل اس میں عوام الناس کا تصور بھی نہیں۔ جب وہ اپنے علماء سے فتوے ہی ایسے سنتے ہیں کہ اگر کوئی مسلمان ایسا نہ کرے تو اسے قتل کر دو۔ اور اگر غیر مسلم ایسا کرے تو اسے بھی قتل کر دو۔ جب اس قسم کے واقعات سنائے جائیں گے۔ تو ایک مسلمان جس کا علم سطحی ہے وہ یہی سمجھتا ہے کہ اسلام میں صرف قتل و غارت ہی ہے اور پھر یہی اس کا مذہب ہو جاتا ہے۔ خاکسار نے بتایا کہ ہم ہفتہ میں دو بار ریڈیو پر پروگرام کرتے ہیں۔ اور لوگوں کو اسلام کی صحیح تعلیمات بیان کی جاتی ہیں اور ان کے سوالوں کے جواب بھی دیئے جاتے ہیں۔

خاکسار نے بتایا کہ مسلمان اسلام کے بارے میں کیوں اتنے شدت پسندی رکھتے ہیں۔ ان کے نزدیک ہر دوسرے فرقہ والا غیر مسلم اور کافر ہے۔ اور پھر فوراً مارنے اور مرنے پر تھل جاتے ہیں۔ بات کرتے ہیں تو منہ سے جھاگ آنا شروع ہو جاتی ہے۔ برداشت بالکل نہیں ہے۔ کیا یہی اسلام ہے؟ جب ہم لوگوں کو بتاتے ہیں کہ اسلام امن اور محبت اور پیار والا مذہب ہے۔ تو لوگ پوچھتے ہیں کہ بتائیں کس جگہ، کس اسلامی ملک میں امن ہے اور وہ پیار و محبت سے رہ رہے ہیں۔ اس کا کیا جواب دیا جائے؟ خاکسار نے ایک کتاب ”فتاویٰ“ کا ذکر کیا جو شیخ عبدالعزیز بن عبداللہ بن باز کے فتاویٰ پر مشتمل ہے۔ یہ کتاب 1995ء میں شائع ہوئی۔ کتاب کے شروع میں جناب شیخ عبدالعزیز کے بارے میں لکھا ہے کہ وہ مملکت سعودی عرب کے مفتی اعظم، دارالافتاء کے رئیس اور بے شمار اسلامی اداروں کے سربراہ ہیں اور فتاویٰ کتاب کا اردو ترجمہ پاکستان کے مشہور عالم دین جناب مولانا عبدالرحمان کیلانی نے کیا ہے۔ اس کتاب میں بڑے دلچسپ فتوے درج ہیں۔ مثلاً کتاب کے صفحہ 100 پر یہ فتویٰ درج ہے سوال: میرا بھائی نماز ادا نہیں کرتا۔ کیا اس سے صلہ رجمی کروں یا نہیں؟

جواب: جو شخص دیدہ دانستہ نماز چھوڑتا ہے وہ کافر ہے۔ تارک نماز اس لئے بھی کافر ہے کہ وہ اللہ، اس کے رسول اور اہل علم و ایمان کے اجماع کو جھٹلانے والا ہے۔ لہذا اس کا کفر اکبر و اعظم ہے۔ بخلاف اس کے کہ جو نماز کو معمولی سمجھتے ہوئے اس کا تارک ہے۔ دونوں صورتوں میں حکام پر لازم ہے کہ وہ تارک نماز سے توبہ کرائے اگر وہ توبہ کرے تو ٹھیک..... ورنہ اسے قتل کر دیا جائے۔ کیوں کہ اس بارہ میں دلائل موجود ہیں۔ نماز کے تارک سے بائیکاٹ لازم ہے۔ اور جب تک وہ اس کام سے باز نہ آجائے۔ اس کی دعوت بھی قبول نہ کی جائے۔

سوال: میرا دوست ہے جو نماز نہیں پڑھتا اور نہ ہی روزہ رکھتا ہے۔ کیا میں اس سے صلہ رجمی کروں یا نہ؟

جواب: اس شخص اور اس جیسے دوسرے لوگوں سے اللہ کی خاطر بغض و عناد رکھنا لازم ہے تا آنکہ وہ توبہ کر لیں..... لہذا آپ پر لازم ہے کہ



دوسری بات مضمون کے عنوان میں یہ ہے کہ ”توہین رسالت“ بات یہ ہے کہ اگر کوئی شخص حقیقی مسلمان ہے تو وہ ایسی بے ہودہ اور لغو حرکت نہیں کرے گا۔ لیکن اگر کسی نے اپنی جہالت اور ناسمجھی میں کوئی ایسا کلمہ منہ سے نکال دیا ہے تو اس بارے میں قرآن کریم کا کیا یہ ارشاد ہے کہ اُسے کوڑے مارے جائیں۔ اور اسے بھی قتل کر دیا جائے؟

سب سے پہلے تو ہمیں آنحضرت صلی اللہ علیہ وسلم کے نمونہ کو دیکھنا ہوگا۔ کیونکہ آپ کی زندگی میں بے شمار ایسے واقعات ہوئے کہ لوگ ہتک رسول صلی اللہ علیہ وسلم کے مرتکب ہوئے۔ کیا رسول خدا صلی اللہ علیہ وسلم نے انہیں مروا دیا؟ طائف کا واقعہ کون نہیں جانتا؟

پھر ایک حدیث میں ہے کہ حضرت عائشہؓ بیان کرتی ہیں کہ آنحضرت صلی اللہ علیہ وسلم نے کبھی بھی اپنے نفس کے لئے کسی سے انتقام نہیں لیا۔ انسان انتقام اسی وقت لیتا ہے جب اس کی ہتک کی جائے اسے بے عزت کیا جائے۔ قرآن کریم میں تو آپ کے عمدہ اخلاق کو ایک نمونہ کے طور پر پیش کیا گیا ہے۔ وہ بڑھیا جو آپ پر گند پھینکتی تھی۔ کیا یہ ہتک رسول کی مرتکب نہ تھی؟ لیکن آپ نے کیا نمونہ اختیار کیا؟

پھر حدیبیہ کی صلح کے موقع پر جب کفار نے کہا کہ رسول اللہ کا لفظ مٹا دو۔ اور حضرت علیؓ نے مٹانے سے انکار کر دیا تھا۔ رسول خدا صلی اللہ علیہ وسلم نے خود ”رسول اللہ“ کا لفظ مٹا دیا۔ کیا نعوذ باللہ یہ ہتک رسول نہ تھی؟ پھر منافقوں کے سردار عبد اللہ بن ابی بن سلول نے کتنی مرتبہ آپ کی ہتک فرمائی؟ کیا آنحضرت صلی اللہ علیہ وسلم نے اسے مروا دیا؟

میں کہاں تک آپ کے اس اخلاق محمدی کا تذکرہ کروں۔ یہ اخلاق کا سمندر تو ختم ہونے والا نہیں ہے۔ مگر مولویوں کی عقل اور سمجھ میں یہ بات نہیں آتی۔ اللہ تعالیٰ نے تو قرآن کریم میں آنحضرت صلی اللہ علیہ وسلم کو فرمایا ہے کہ یہ لوگ جو باتیں کرتے اور ہتک کرتے ہیں اس پر تو صبر کر۔ پس آنحضرت صلی اللہ علیہ وسلم کو تو صبر کی تعلیم ہے۔ آپ کے ماننے والے کیسے بے صبری دکھائیں گے؟ اور اگر خدا نخواستہ کسی سے آپ کی شان میں گستاخی ہو جائے تو اس پر دکھ، ملال، تکلیف اور بے چینی تو ضرور ہوگی مگر ہم رسول خدا صلی اللہ علیہ وسلم کے نمونے کو نہیں چھوڑ سکتے۔ کیونکہ ہمیں بھی حکم ہے کہ آپ کے نمونہ کو اختیار کریں۔

(بقیہ آئندہ بروز بدھ ان شاء اللہ)

رکھتے ہیں کہ اسلام جبر و اکراہ روار رکھتا ہے۔ بلکہ بعض مکتبہ فکر تو یہی کہتے ہیں کہ اسلام پھیلا ہی تلوار کے زور سے ہے۔ نہ کہ اپنی خوبصورت تعلیم کی وجہ سے یا روحانی تعلیم کے اثرات کی وجہ سے۔ مغرب کا یہ نظریہ مسلمانوں کی بعض قرآنی آیات کی غلط معانی اور تشریح کی وجہ سے ہے۔ حالانکہ قرآن کریم یہ تعلیم دیتا ہے۔

سورۃ البقرہ میں اللہ تعالیٰ فرماتا ہے: ”دین میں کوئی جبر نہیں“ یہ آیت بڑے زور سے اعلان کر رہی ہے کہ اللہ تعالیٰ نے مذہب کے بارے میں جبر جائز نہیں رکھا۔ ہر شخص کو مکمل مذہبی آزادی دی ہے۔ کیونکہ یہ انسان اور بندے کا معاملہ ہے۔ زبردستی کسی کا ایمان بدلنے کا اشارہ تک نہیں ہے۔

سورۃ آل عمران میں اللہ تعالیٰ کا یہ ارشاد ہے: ”یقیناً وہ لوگ جنہوں نے اپنے ایمان لانے کے بعد کفر کیا پھر کفر میں بڑھتے گئے۔ اُن کی تو بہ ہرگز قبول نہیں کی جائے گی اور یہی وہ لوگ ہیں جو گمراہ ہیں“ اس آیت میں ایمان لانے کے بعد کفر اختیار کرنے اور پھر کفر میں بڑھتے چلے جانے کا ذکر ہے۔

آپ بتائیں کہ اگر ایمان لانے کے بعد کوئی کافر ہو جائے اور اس کی سزا گردن زنی ہے تو پھر وہ کیسے کفر میں بڑھتے چلے جائیں گے۔ اس کے صاف معانی یہ ہیں کہ اگر کوئی شخص مرتد ہو جائے تو اس کی سزا گردن زنی نہیں ہے۔

سورۃ النساء کی آیت میں یہ ارشاد ربانی ہے: ”یقیناً وہ لوگ جو ایمان لائے پھر انکار کر دیا۔ پھر ایمان لائے پھر انکار کر دیا۔ پھر کفر میں بڑھتے چلے گئے۔ اللہ ایسا نہیں کہ انہیں معاف کر دے اور انہیں راستہ کی ہدایت دے“

یہ آیت بھی باقی آیات کی طرح اس عقیدہ کی نفی کرتی ہے کہ مرتد کی سزا قتل ہے۔ اس کا فیصلہ اللہ نے اپنے ہاتھ میں رکھا ہے۔ جاہل مولویوں اور ان کے پیروکاروں کو اختیار نہیں دیا گیا کہ اس پر ہلہ بول دیا جائے اور اسے قتل کر دیا جائے۔ پس قرآن کریم تو علی الاعلان یہ بات واضح کر رہا ہے کہ ایک تو مذہب میں جبر و زیادتی نہیں دوسرے یہ کہ اگر کوئی شخص مسلمان ہو کر پھر کافر ہو جائے۔ تو اس کی سزا قتل اور گردن زنی ہرگز نہیں ہے۔

یہ خبر دی گئی تو آپ نے اپنی اونٹنی پر سوار ہو کر خطبہ پڑھا اور فرمایا کہ اللہ نے مکہ سے قتل یا وحشی پن کو روک دیا ہے، اللہ نے ان پر اپنے رسول اور مسلمانوں کو غالب کر دیا اور سمجھ لو کہ حرم مکہ کسی کے لیے حلال نہیں ہوا۔ نہ مجھ سے پہلے اور نہ آئندہ کبھی ہو گا اور میرے لیے بھی صرف دن کے تھوڑے سے حصہ کے لیے حلال کر دیا گیا تھا۔

سن لو کہ وہ اس وقت حرام ہے۔ نہ اس کا کوئی کاٹھا توڑا جائے، نہ اس کے درخت کاٹے جائیں اور اس کی گری پڑی چیزیں بھی وہی اٹھائے جس کا منشاء یہ ہو کہ وہ اس چیز کا تعارف کرادے گا۔ تو اگر کوئی شخص مارا

جائے تو اس کے ورثاء کو دو باتوں کا اختیار ہے، دیت لیں یا بدلہ۔

سوال: ایک یہی شخص نے کون سی باتیں حضورؐ سے لکھوا دینے کی درخواست کی؟

جواب: یہی آدمی نے حضورؐ نے جو مکہ کی حرمت کے بارے میں بیان فرمایا وہی لکھوا دینے کی درخواست کی۔ اور حضورؐ نے اسے وہ سب باتیں لکھوا دیں۔

(بقیہ آئندہ بروز بدھ ان شاء اللہ)

منعقد کئے گئے۔ بعد ازاں تقریب تقسیم انعامات کا انعقاد کیا گیا۔ تربیتی کلاس کی پہلی پانچ پوزیشنز کو انعامات اور طالبات کو سند شرکت سے نوازا گیا۔ نیز مقابلہ جات میں پوزیشنز لینے والی لجنہ و ناصرات کو کتب کا انعام اور میڈلز سے نوازا گیا۔ نماز ظہر عصر کے بعد بینٹنل اجتماع لجنہ اماء اللہ 2022 اختتام پذیر ہوا جس کے بعد حاضرین کی خدمت میں طعام پیش کیا گیا۔

الحمد للہ، امسال سالانہ اجتماع لجنہ اماء اللہ آئیوری کوسٹ کی کل حاضری 544 لجنہ و ناصرات پر مشتمل تھی۔ اللہ تعالیٰ سے دعا ہے کہ مجلس لجنہ اماء اللہ کو اپنے فضلوں سے نوازے اور صد سالہ جوہلی کے مزید مجوزہ پروگرامز پر بھی احسن رنگ میں عمل کی توفیق عطا فرماتا جائے۔ آمین

نے ایک سٹال بھی لگایا جس میں کھانے پینے کی اشیاء، کھلونے اور بعض گھر میں بنائے گئے مقامی (home made) جوس بھی فروخت کیے گئے۔ بعض ریجنز کی طرف سے عطیات بھی موصول ہوئے۔ ان اسٹالز سے 289,075 فرانک سیفا منافع خلافت جوہلی کے موقع پر مجوزہ مسجد فنڈ برائے لجنہ اماء اللہ میں جمع کرایا گیا۔

تیسرا اجلاس صبح سویرے کھیلوں سے شروع ہوا۔ کھیلوں میں یوری ریس، لیموں ریس، اور میوزیکل چیئر میں عمر رسیدہ لجنہ نے حصہ لیا۔ بند آنکھوں کے ساتھ منزل تک پہنچنا، اور ناصرات کے مقابلوں کے ساتھ باقی علمی مقابلہ جات نماز لفظی باترجمہ اور دینی معلومات کے کوئز پروگرام

ہیں۔ بد رسومات جنہوں نے معاشرے میں جڑ پکڑی ہے سے توبہ کریں۔ اس کی جگہ وہ نیکیاں اختیار کریں جن کے کرنے کا اللہ اور اس کے رسول نے حکم دیا ہے۔ قرآن کریم پر پورا پورا عمل کریں۔ یہ نہیں کہ جب مصیبت پڑ جائے پھر لوگوں سے پوچھتے پھریں کہ ہمیں کون سا وظیفہ کرنا چاہیئے۔ کون سی سورت پڑھیں وغیرہ۔

ڈیلی بلٹن نے اپنی اشاعت 29 اپریل 2011ء میں صفحہ A12 پر ہماری ایک خبر اس عنوان سے شائع کی ہے۔

”چیونکہ مسجد 8 مئی کو خون کے عطیہ دینے کا پروگرام منعقد کر رہی ہے“

اخبار لکھتا ہے کہ 8 مئی کو مسجد چیونہ میں خون کے عطیہ جات اکٹھے کرنے کے لئے امریکہ کی دو آرگنائزیشن کے ساتھ مل کر پروگرام کر رہی ہے۔ جو بھی خون کا عطیہ دے گا یہ آرگنائزیشن ان کے بچوں کے لئے واٹر پارک کا ٹکٹ مفت مہیا کرے گی۔ خون کے عطیہ جات کے لئے پروگرام دوپہر ایک بجے سے شام 6 بجے تک ہوگا۔ جو صحت مند نوجوان ہیں اور جن کی عمر 15 سال سے اوپر ہے ان کو ترغیب دی گئی ہے کہ اس کارٹواب میں حصہ لیں۔ اس آرگنائزیشن کا نام Life Steam ہے۔

نیویارک عوام نے اپنی اشاعت 5 تا 11 مئی 2011ء میں صفحہ 12 پر خاکسار کا ایک مضمون بعنوان ”توہین رسالت اور مرتد کی سزا“ قرآن و سنت و حدیث نبوی کی روشنی میں ”خاکسار کی تصویر کے ساتھ شائع کیا ہے۔ اس مضمون میں خاکسار نے لکھا ہے کہ اسلام قبول کرنے کے بعد کفر کی طرف لوٹ جانا انتہائی مکروہ اور قبیح فعل ہے۔ اور رسول کریم صلی اللہ علیہ وسلم کی توہین کسی کلمہ گو سے ناممکن ہے۔ اسلام تو ایک امن پسند، اخوت اور محبت کا درس دینے کا مذہب ہے۔ اسلام نے ہر ایک کے لئے ضابطہ اخلاق بھی مقرر کئے ہیں۔ اگر کچھ قوانین اسلام کو ماننے والوں کے لئے ہیں تو پھر کچھ قوانین کفر اختیار کرنے والوں کے لئے بھی مقرر ہیں۔ لیکن یہ بات ہمیشہ یاد رکھنی چاہیئے کہ اسلام ایک بین الاقوامی مذہب ہے۔ اس کی تعلیمات سب کے لئے اور سب جہانوں کے لئے اور سب وقتوں کے لئے ہیں۔

مغرب آج اسلام پر معترض ہے کہ اسلام مذہبی آزادی نہیں دیتا۔ اور اس پر سب سے بڑی مصیبت خود مسلمانوں کی طرف سے ہے کہ وہ یہ عقیدہ

بقیہ: تلخیص صحیح بخاری سوالات و جوابات..... از صفحہ 10

جواب: علیؑ نے فرمایا کہ نہیں، صرف اللہ کی کتاب قرآن ہے یا پھر فہم ہے جو وہ ایک مسلمان کو عطا کرتا ہے۔

سوال: فتح مکہ والے دن خزاعی شخص کا لیش شخص کو قتل کر دینے کا واقعہ کیا ہے؟

جواب: یہ فتح مکہ والے سال کی بات ہے کہ قبیلہ خزاعہ کے ایک آدمی نے اپنے کسی آدمی کے بدلہ میں بنو لیش کے آدمی کو قتل کر دیا، رسول اللہؐ کو

بقیہ: بینٹنل اجتماع و بینٹنل شوروی لجنہ اماء اللہ آئیوری کوسٹ..... از صفحہ 16

اشعار پر مبنی تھا۔ فی البدیہہ تقریری مقابلہ جات کے ساتھ دوسرا اجلاس اختتام پذیر ہوا۔

30 جولائی کی شام مجلس لجنہ اماء اللہ آئیوری کوسٹ کی سالانہ شوروی 2022ء کا انعقاد کیا گیا۔ شوروی کا اجلاس تلاوت قرآن کریم سے شروع ہوا۔ بعد ازاں بجٹ لجنہ اماء اللہ 2022ء - 2023ء اور تین مجوزہ تجاویز پر شوروی ممبرات نے رائے پیش کی اور تجاویز کے مطابق ان پر عمل درآمد کی یقین دہانی کروائی۔ نماز مغرب عشاء کے بعد ایک بھر پور دن کا اختتام ہوا۔ اَلْحَمْدُ لِلّٰہِ عَلٰی ذٰلِکَ۔ لجنہ کے شعبہ صنعت و دستکاری



**جواب:** عورتوں نے رسول اللہ سے کہا کہ دین سیکھنے میں مرد ہم سے آگے بڑھ گئے ہیں، اس لیے آپ ہمارے لئے بھی کوئی وعظ کا دن خاص فرما دیں۔ تو حضور نے ایک دن کا ان سے وعدہ کر لیا اور اس دن ان کو آپ نے وعظ فرمایا اور دینی احکامات سنائے آپ کی بہت ساری باتوں میں سے ایک

یہ بات بھی تھی کہ جو کوئی عورت تم میں سے اپنے تین لڑکے آگے بھیج دے گی تو وہ اس کے لیے دوزخ سے پناہ بن جائیں گے۔ اس پر ایک عورت نے کہا، اگر دو بچے بھیج دے آپ نے فرمایا ہاں! اور دو کا بھی یہی حکم ہے۔ یعنی کم سنی میں کسی کے بچے فوت ہو جائیں تو یہ صدمہ ایک ماں کے لئے دوزخ کے سامنے ڈھال بن جائے گا۔

**سوال:** اللہ کے حضور کون نقصان میں ہوگا؟

**جواب:** ایک مرتبہ نبی کریم نے فرمایا کہ جس سے حساب لیا گیا اسے عذاب کیا جائے گا۔

**عائشہ نے حضور سے دریافت کیا۔ کیا اللہ نے یہ نہیں فرمایا کہ عنقریب انسان سے آسان حساب لیا جائے گا؟**

رسول اللہ نے فرمایا کہ یہ تو اللہ کے حضور حاضری کا ذکر ہے۔

لیکن جس کے حساب میں چھان بین کی گئی سمجھو وہ غارت ہو گیا۔

**سوال:** حضور نے فتح مکہ کے دوسرے دن کیا نصائح فرمائیں؟

**جواب:** آپ نے اللہ کی حمد و ثنائیاں کی، اور فرمایا کہ مکہ کی حرمت کسی انسان نے نہیں صرف اللہ تعالیٰ نے قائم فرمائی ہے۔ پس جو کوئی اللہ اور یومِ آخرت پہ یقین رکھتا ہے اس کے لئے جائز نہیں کہ اس میں خون ریزی کرے یا اس کا کوئی درخت کاٹے۔ اور اگر کوئی اللہ کے رسول کے لڑنے سے اپنے لئے جواز نکالے تو وہ بھی یاد رکھے کہ اللہ نے اپنے رسول کو بھی کچھ لمحات کی اجازت عطا فرمائی۔ آج اس کی حرمت لوٹ آئی، جیسی کل تھی۔ پس حاضر غائب کو یہ باتیں پہنچا دے۔

عمرؓ نے اس کی یہ وضاحت بیان فرمائی ہے کہ حرم مکہ کسی خطا کار کو یا خون کر کے اور قننہ پھیلا کر بھاگ آنے والے کو پناہ نہیں دیتا۔

**سوال:** مسلمانوں کو اپنے بچوں کے نام کیسے رکھنے چاہیئے؟

**جواب:** رسول اللہ نے فرمایا کہ اپنی اولاد کا میرے نام پہ نام رکھو۔ مگر میری کنیت اختیار نہ کرو۔

**سوال:** اگر خواب میں کسی کو حضور کی زیارت ہو تو کیا تعبیر ہے؟

اور جس شخص نے مجھے خواب میں دیکھا تو بلاشبہ اس نے مجھے دیکھا۔ کیونکہ شیطان میری صورت میں نہیں آسکتا۔

**سوال:** حضور کی ذات کا حوالہ دے کر کوئی جھوٹ بولے تو اس کی سزا کیا ہے؟

**جواب:** حضور نے فرمایا جو شخص مجھ پر جان بوجھ کر جھوٹ بولے وہ دوزخ میں اپنا ٹھکانہ تلاش کرے۔

**سوال:** ابو حبیہ نے علیؓ سے پوچھا کہ کیا آپ کے پاس الگ سے کوئی کتاب ہے؟

## تلخیص صحیح بخاری سوال و جواباً

کتاب العلم

قسط 8

بھی آپ نے تین مرتبہ دہرایا۔ اور جب آپ سلام کرتے تو تین بار سلام کرتے۔ اور جب کوئی کلمہ ارشاد فرماتے تو اسے تین بار دہراتے یہاں تک کہ خوب سمجھ لیا جاتا۔

**سوال:** آخرت میں کن لوگوں کے لیے دو گنا اجر مقرر کیا گیا ہے؟

رسول اللہ نے فرمایا کہ تین شخص ہیں جن کے لیے دو گنا اجر ہے۔

1. جو اہل کتاب میں سے ہو اور اپنے نبی پر اور محمد رسول اللہ پر ایمان لائے۔

2. وہ غلام جو اپنے آقا اور اللہ کا حق ادا کرے۔

3. وہ آدمی جس کے پاس کوئی لونڈی ہو اور اس کی عمدہ تعلیم و تربیت کرے پھر اسے آزاد کر کے اس سے نکاح کر لے۔ تو اس کے لیے دو گنا اجر ہے۔

**سوال:** کیا عورتوں کو الگ سے نصیحت کی جاسکتی ہے؟

**جواب:** ایک مرتبہ نبی کریم کو عید کے موقع پر گمان ہوا کہ عورتوں کو خطبہ اچھی طرح سنائی نہیں دیا۔ تو آپ نے انہیں علیحدہ نصیحت فرمائی اور صدقے کا حکم دیا یہ وعظ سن کر کوئی عورت بالی اور کوئی انگوٹھی بلائ کے کپڑے کے دامن میں ڈالنے لگیں جو اس وقت حضور کے ہمراہ تھے۔

**سوال:** ابو ہریرہ کا سوال، یا رسول اللہ! قیامت کے دن آپ کی شفاعت سے سب سے زیادہ سعادت کسے ملے گی؟

**جواب:** رسول اللہ نے فرمایا، اے ابو ہریرہ سنو! قیامت میں سب سے زیادہ فیض یاب میری شفاعت سے وہ شخص ہوگا، جو سچے دل سے لا الہ الا اللہ کہے گا۔

**سوال:** حضرت عمر بن عبدالعزیز نے احادیث رسول اللہ کے بارہ میں کیا ہدایت فرمائی؟

**جواب:** عمر بن عبدالعزیز نے ابو بکر بن حزم کو لکھا کہ تمہارے پاس رسول اللہ کی جتنی بھی حدیثیں ہوں، ان پر نظر کرو اور انہیں لکھ لو۔ کیونکہ مجھے علم دین کے مٹنے اور علماء دین کے ختم ہو جانے کا اندیشہ ہے۔

اور رسول اللہ کے سوا کسی کی حدیث قبول نہ کرو۔

اور لوگوں کو چاہیے کہ علم پھیلائیں اور ایک جگہ جم کر بیٹھیں تاکہ بے علم کو بھی سدھ بدھ ہو جائے۔

اور علم پوشیدہ رکھنے سے ہی ضائع ہوتا ہے۔

**سوال:** دنیا سے علم کیسے اٹھایا جائے گا؟

**جواب:** حضور نے فرمایا کہ اللہ علم کو یونہی بندوں سے نہیں چھینے گا۔ بلکہ وہ علماء کو موت دے کر علم کو اٹھائے گا۔ حتیٰ کہ جب کوئی عالم باقی نہیں رہے گا۔ تو لوگ جاہلوں کو سردار بنالیں گے۔ ان سے سوالات کیے جائیں گے اور وہ بغیر علم کے جواب دیں گے۔ اس لیے خود بھی گمراہ ہوں گے اور لوگوں کو بھی گمراہ کریں گے۔

**سوال:** کیا آپ نے عورتوں کو وعظ فرمانے کا الگ دن مخصوص کیا؟

**سوال:** حضور نے لمبی نماز پڑھانے کو ناپسند کیوں فرمایا؟

**جواب:** ایک شخص نے حضور کی خدمت میں عرض کی۔ یا رسول اللہ! فلاں شخص لمبی نماز پڑھاتے ہیں اس لیے میں جماعت کی نماز میں شریک نہیں ہو سکتا کیونکہ میں دن بھر اونٹ چرانے کی وجہ سے رات کو تھک کر چکنا چور ہو جاتا ہوں اور طویل قرأت سننے کی طاقت نہیں رکھتا۔

تو آپ نے فرمایا اے لوگو! تم ایسی شدت اختیار کر کے لوگوں کو دین سے نفرت دلانے لگے ہو۔ سن لو جو شخص لوگوں کو نماز پڑھائے تو وہ ہلکی پڑھائے، کیونکہ ان میں بیمار، کمزور اور حاجت والے سب ہی قسم کے لوگ ہوتے ہیں۔

**سوال:** گم شدہ چیزوں کے متعلق آپ نے کیا حکم فرمایا ہے؟

**جواب:** ایک شخص نے رسول اللہ سے گری پڑی چیز کے بارے میں دریافت کیا۔

آپ نے فرمایا، اس کی پہچان پختہ کر لو یا نشان زدہ کر لو پھر ایک سال تک اعلان کرو پھر بھی اگر اس کا مالک نہ ملے تو اسے استعمال کر سکتے ہو اور اگر اس کا مالک آجائے تو اسے سوئپ دو۔

اس نے پوچھا کہ گم شدہ اونٹ کے بارے میں کیا حکم ہے؟

آپ کو اس قدر غصہ آ گیا کہ چہرہ مبارک سرخ ہو گیا۔

آپ نے فرمایا۔ تجھے اونٹ سے کیا واسطہ؟

اس کے ساتھ اس کی مشک ہے اور اس کے پاؤں کے سم ہیں۔ وہ خود پانی پر پینچے گا اور خود پنی لے گا اور خود درخت پر چرے گا۔ لہذا اسے چھوڑ دو یہاں تک کہ اس کا مالک مل جائے۔

اس نے کہا کہ گم شدہ بکری کے بارے میں کیا ارشاد ہے؟

آپ نے فرمایا، وہ تیری ہے یا تیرے بھائی کی، ورنہ بھیڑیے کی غذا ہے۔ یعنی اگر اس کا مالک آجائے تو اس کی ہے ورنہ تو اس سے فائدہ اٹھا سکتا ہے۔

**سوال:** کیا بعض لوگوں نے حضور سے لایینی سوالات کئے؟

**جواب:** ایک مرتبہ رسول اللہ سے بہت سی ایسی ویسی باتیں دریافت کی گئیں تو آپ کو غصہ آ گیا۔ پھر آپ نے فرمایا لوگو! جو چاہو پوچھو تو کوئی لوگوں نے اپنے اپنے والد کی تعین کا سوال کر دیا اور حضور نے ان کا والد وہی بتایا جو معاشرہ میں معروف تھا۔ آخر عمرؓ نے آپ کے چہرہ مبارک سے ناراضگی نمایاں ہوتی ہوئی دیکھ کر دوزانو ہوئے اور عرض کی یا رسول اللہ!

ہم آپ سے ناپسندیدہ سوالات پہ معذرت خواہ ہیں اور اللہ سے توبہ کرتے ہیں۔ اور ہم راضی ہیں کہ اللہ ہمارا رب ہے، اور اسلام ہمارا دین ہے اور محمد اللہ کے رسول ہیں یہ جملے عمرؓ نے تین مرتبہ دہرائے۔

تو پھر رسول اللہ نے سکوت فرمایا۔

**سوال:** کیا کسی بات کی تاکید کرنے کے لئے حضور بات دہراتے تھے؟

**جواب:** ابن عمرؓ کی روایت ہے، ایک مرتبہ رسول اللہ نے جھوٹ سے بچنے کا ارشاد فرمایا: خبردار جھوٹ سے بچتے رہنا، اس بات کو تین بار دہراتے رہے اور ساتھ فرمایا: میں نے تمہیں پیغام پہنچا دیا، اس بات کو

جواب: ابن عمرؓ کی روایت ہے، ایک مرتبہ رسول اللہ نے جھوٹ سے بچنے کا ارشاد فرمایا: خبردار جھوٹ سے بچتے رہنا، اس بات کو تین بار دہراتے رہے اور ساتھ فرمایا: میں نے تمہیں پیغام پہنچا دیا، اس بات کو

## ذکرِ الہی، درود شریف اور استغفار



اور توبہ کرتا ہوں۔

(صحیح بخاری کتاب الدعوات باب استغفار النبیؐ)

حضرت شداد بن اوس رضی اللہ عنہ سے روایت ہے کہ نبی کریم ﷺ نے فرمایا:

نے فرمایا سید الاستغفار یہ ہے کہ یوں کہو

اللَّهُمَّ أَنْتَ رَبِّي، لَا إِلَهَ إِلَّا أَنْتَ، خَلَقْتَنِي وَأَنَا عَبْدُكَ، وَأَنَا عَلَى عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبُوؤُكَ لَكَ بِعِبَتِكَ عَلَيَّ، وَأَبُوؤُكَ بِذُنُوبِي، فَاعْفُ عَنِّي، فَإِنَّهُ لَا يَغْفِرُ الذُّنُوبَ إِلَّا أَنْتَ اے اللہ! تو میرا رب ہے، تیرے سوا کوئی معبود نہیں، تو نے ہی مجھے پیدا کیا اور میں تیرا ہی بندہ ہوں میں اپنی طاقت کے مطابق تجھ سے کیے ہوئے عہد اور وعدہ پر قائم ہوں، ان بری حرکتوں کے عذاب سے جو میں نے کی ہیں تیری پناہ مانگتا ہوں، مجھ پر جو تیری نعمتیں ہیں ان کا اقرار کرتا ہوں اور اپنے گناہوں کا اعتراف کرتا ہوں۔ میری مغفرت کر دے کہ تیرے سوا اور کوئی بھی گناہ معاف نہیں کرتا۔ آپ ﷺ نے فرمایا جس نے اس دعا کے الفاظ پر یقین رکھتے ہوئے دل سے ان کو کہہ لیا اور اسی دن شام ہونے سے پہلے اس کا انتقال ہو گیا تو وہ جنتی ہے اور جس نے اس دعا کے الفاظ پر یقین رکھتے ہوئے رات میں ان کو پڑھ لیا اور پھر اس کا صبح ہونے سے پہلے انتقال ہو گیا تو وہ جنتی ہے۔

(صحیح بخاری کتاب الدعوات، باب أفضل الاستغفار)

ایک شخص نے حسن بصری رحمہ اللہ کو خشک سالی کی شکایت کی تو حسن بصری رحمہ اللہ نے انہیں کہا اللہ سے استغفار کرو۔ دوسرے شخص نے حسن بصری رحمہ اللہ کو تنگ دستی کی شکایت کی تو حسن بصری رحمہ اللہ نے انہیں کہا اللہ سے استغفار کرو۔ تیسرے شخص نے حسن بصری رحمہ اللہ سے اولاد کیلئے دعا کی درخواست کی تو حسن بصری رحمہ اللہ نے انہیں کہا اللہ سے استغفار کرو۔ چوتھے شخص نے حسن بصری رحمہ اللہ کو اپنے باغ کے خشک ہو جانے کی شکایت کی تو حسن بصری رحمہ اللہ نے انہیں بھی کہا اللہ سے استغفار کرو۔ تو ہم نے ان سے سب کو یکساں جواب دینے کے بارے میں استفسار کیا تو حسن بصری رحمہ اللہ نے کہا میں نے اپنی طرف سے کوئی بات نہیں کی کیونکہ اللہ تعالیٰ سورہ نوح میں فرماتے ہیں فَقُلْتُ اسْتَغْفِرُوا ذُنُوبَكُمْ إِنَّهُ كَانَ غَفَّارًا يُرْسِلِ السَّمَاءَ عَلَيْكُمْ مِدْرَارًا وَيُبَدِّدْكُمْ بِأَمْوَالٍ وَبَنِينَ وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا (نوح: 11-13) ترجمہ: پس میں نے کہا اپنے رب سے بخشش طلب کرو یقیناً وہ بہت بخشنے والا ہے۔ وہ تم پر لگاتار برسنے والا بادل بھیجے گا۔ اور وہ اموال اور اولاد کے ساتھ تمہاری مدد کرے گا اور تمہارے لئے باغات بنائے گا اور تمہارے لئے نہریں جاری کرے گا۔

(تفسیر قرطبی: 18/301-303)

حضرت مولانا غلام رسول راجیکیؒ بیان کرتے ہیں کہ قادیان مقدس

پر درود اور خوب خوب سلام بھیجو۔ حضرت عامر بن ربیعہؓ بیان کرتے ہیں کہ آنحضرت ﷺ نے فرمایا کہ جو مسلمان مجھ پر درود بھیجتا ہے تو جب تک وہ مجھ پر درود پڑھتا ہے اس وقت تک فرشتے اس کے لئے درود پڑھتے رہتے ہیں۔ اب وہ شخص چاہے تو اس میں کمی کرے یا چاہے تو اس میں اضافہ کرے۔

(سنن ابن ماجہ کتاب الاقامة الصلوة باب الصلوة علی النبی)

آنحضرت ﷺ نے فرمایا کہ جبریل نے مجھے خوشخبری دی ہے کہ اللہ تعالیٰ فرماتا ہے کہ جس شخص نے تجھ پر درود بھیجا میں اس پر رحمت نازل کروں گا اور جو تجھ پر سلام بھیجے گا میں اس پر سلامتی نازل کروں گا۔

(مسند احمد حدیث نمبر 15767)

حضرت ابو بکر صدیقؓ فرماتے ہیں کہ آنحضرت ﷺ پر درود بھیجنا اس سے کہیں بڑھ کر گناہوں کو نابود کرتا ہے جتنا کہ ٹھنڈا پانی پیاس کو اور آپ پر سلام بھیجنا گردنوں کو آزاد کرنے سے بھی زیادہ فضیلت رکھتا ہے اور آپ کی محبت اللہ کی راہ میں جان دینے یا جہاد کرنے سے بھی افضل ہے۔

(درمنثور جلد 6 صفحہ 654)

حضرت امام غزالیؒ بیان کرتے ہیں کہ ایک آدمی حضور ﷺ پر درود نہیں بھیجتا تھا۔ ایک رات اس نے خواب میں دیکھا کہ حضور ﷺ نے اس کی طرف توجہ نہ فرمائی اس شخص نے عرض کیا کہ حضور مجھ سے ناراض ہیں اس لئے آپ نے توجہ نہیں فرمائی؟ آپ نے جواب دیا نہیں میں تجھے پہچانتا ہی نہیں۔ اس نے عرض کی حضور آپ مجھے کیسے نہیں پہچانتے؟ علماء کہتے ہیں کہ آپ اپنے امتیوں کو ان کی ماں سے بحق زیادہ پہچانتے ہیں۔ آپ ﷺ نے فرمایا علماء نے سچ اور درست کہا لیکن تو نے مجھ پر درود بھیج کر اپنی یاد نہیں دلائی۔ میرا کوئی امتی جتنا مجھ پر درود بھیجتا ہے، اسے اتنا ہی میں پہچانتا ہوں۔ یہ بات اس شخص کے دل میں اتر گئی۔ اس نے روزانہ ایک سو مرتبہ درود پڑھنا شروع کیا۔ کچھ عرصہ کے بعد اسے پھر سرور کائنات ﷺ کا دیدار ہوا۔ آپ ﷺ نے فرمایا میں اب تجھے پہچانتا ہوں اور میں تیری شفاعت کروں گا۔

(مکاشفۃ القلوب 62-63 مصنفہ امام ابو حامد محمد غزالیؒ مترجم علامہ غفر صابری چشتی قادری۔ ناشر تصوف پبلیکیشنز رائے ونڈ روڈ لاہور اشاعت 1986ء)

حضرت اقدس مسیح موعودؒ فرماتے ہیں کہ درود شریف کے طفیل۔۔۔ اللہ تعالیٰ کے فیوض عجیب نوری شکل میں آنحضرت ﷺ کی طرف جاتے ہیں اور پھر وہاں جا کر آنحضرت ﷺ کے سینہ میں جذب ہو جاتے ہیں اور وہاں سے نکل کر ان کی لانتہا نالیاں ہو جاتی ہیں اور بقدر حصہ رسدی ہر حقدار کو پہنچتی ہیں۔۔۔ درود شریف کیا ہے۔ رسول ﷺ کے اس عرش کو حرکت دینا ہے جس سے یہ نور کی نالیاں نکلتی ہیں۔ جو اللہ تعالیٰ کا فیض اور فضل حاصل کرنا چاہتا ہے اس کو لازم ہے کہ وہ کثرت سے درود شریف پڑھے تا کہ اس فیض میں حرکت پیدا ہو۔

(اخبار الحکم 28 فروری 1903 صفحہ 7)

### استغفار

حضرت ابو ہریرہؓ بیان کرتے ہیں کہ میں نے آنحضرت ﷺ کو یہ فرماتے ہوئے سنا کہ میں روزانہ اللہ کے حضور ستر سے زیادہ مرتبہ استغفار

انسانی زندگی میں ذکر کی ایک خاص اہمیت ہے۔ تمام مذاہب میں کسی نہ کسی رنگ میں ایسے کلمات اور دعائیں موجود ہیں جو خدا تعالیٰ کے فضل کو جذب کرنے کے لئے ضروری ہیں لیکن اسلام وہ کامل دین ہے جس نے سب سے کامل شریعت قرآن کریم اور ہمارے آقا و مولیٰ حضرت محمد مصطفیٰ ﷺ کے ذریعہ ہمیں ایسے کلمات اور دعائیں سکھائیں جو کہ موسلا دھار بارش کی طرح خدا کے فضل و برکات کا نزول ممکن بناتے ہیں۔ اسی طرح یہ کلمات اللہ تعالیٰ کے قرب کے حصول اور آنحضرت ﷺ سے اکتساب فیض کا ذریعہ بھی ہیں۔

### اللہ تعالیٰ کا ذکر

اللہ تعالیٰ قرآن شریف میں فرماتا ہے کہ فَادْكُرُونِي اَذْكُرْكُمْ (البقرہ: 153) ترجمہ پس میرا ذکر کیا کرو میں بھی تمہیں یاد رکھوں گا۔ حضرت ابو موسیٰ اشعری رضی اللہ عنہ کہتے ہیں کہ نبی اکرم صلی اللہ علیہ وسلم نے مجھے لا حَوْلَ وَلَا قُوَّةَ إِلَّا بِاللَّهِ گناہوں سے دوری اور عبادات و طاعت کی قوت صرف اللہ رب العزت کی طرف سے ہے پڑھتے ہوئے سنا تو فرمایا عبد اللہ بن قیس! کیا میں تمہیں وہ کلمہ نہ بتلاؤں جو جنت کے خزانوں میں سے ایک خزانہ ہے؟ میں نے عرض کیا کیوں نہیں ضرور بتائے۔ اللہ کے رسول! آپ صلی اللہ علیہ وسلم نے فرمایا تم لا حَوْلَ وَلَا قُوَّةَ إِلَّا بِاللَّهِ کہا کرو۔

(صحیح البخاری کتاب المغازی)

حضرت ابو موسیٰ اشعریؓ بیان کرتے ہیں کہ آنحضرت ﷺ نے فرمایا ذکر الہی کرنے والے اور ذکر الہی نہ کرنے والے کی مثال زندہ اور مردہ کی طرح ہے۔ یعنی جو ذکر الہی کرتا ہے وہ زندہ ہے اور جو نہیں کرتا وہ مردہ ہے۔ پھر مسلم کی روایت ہے کہ آنحضرت ﷺ نے فرمایا کہ وہ گھر جن میں خدا تعالیٰ کا ذکر ہوتا ہے اور وہ گھر جن میں خدا تعالیٰ کا ذکر نہیں ہوتا ان کی مثال زندہ اور مردہ کی طرح ہے۔

(بخاری کتاب الدعوات باب فضل ذکر اللہ تعالیٰ)

مسلم کتاب الصلوة باب استحباب صلوة النافلة فی بیتہ وجوازہا فی المسجد حضرت خلیفۃ المسیح الاولؒ نے فرمایا کہ ذکر الہی سے قوی مضبوط ہو جاتے ہیں حتیٰ کہ بوڑھے جوان ہو جاتے ہیں اور اس امر کا ثبوت قرآن شریف سے ہی ملتا ہے۔ حضرت زکریاؑ نے اپنی کمزوری کا ذکر کیا تو اللہ تعالیٰ نے اس کا علاج، یہی علاج بتایا ہے کہ تم ذکر الہی کرو اور تین روز تک کسی سے کلام نہ کرو۔ چنانچہ انہوں نے اس پر عمل کیا اور خدا نے جیتی جاگتی اولاد عطا فرمائی۔ حدیث شریف میں ذکر ہے کہ حضرت فاطمہؓ نے رسول اللہ ﷺ سے ایک خادمہ مانگی۔ آپ نے فرمایا کہ ہر نماز کے بعد 33 مرتبہ سبحان اللہ، الحمد للہ اور اللہ اکبر پڑھ لیا کرو اور 34 دفعہ بھی۔ چنانچہ ایسا ہی کیا گیا اور وہ ضرورت محسوس نہ ہوئی۔

(الحکم 30 ستمبر 1903ء)

### درود شریف

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب: 57) ترجمہ: یقیناً اللہ اور اس کے فرشتے نبی پر رحمت بھیجتے ہیں۔ اے وہ لوگو جو ایمان لائے تم بھی اس

## کسی حوالے سے قبل بعض الفاظ لکھنا

بعض دوست و خواتین اپنے مضامین کو حضرت مسیح موعود علیہ السلام اور خلفائے کرام کے ارشادات سے مزین کرتے وقت ارشاد سے قبل اس کے تسلسل میں، اور، پھر، پس، مگر، لیکن، کیونکہ وغیرہ کے الفاظ سے ارشاد کا آغاز کرتے ہیں۔ یہ الفاظ تو بطور لاحقہ کے استعمال ہوتے ہیں سابقہ مضمون کے تسلسل میں۔ چونکہ آپ ایک ایسا ارشاد پیش کرنے جارہے ہیں جس کا تعلق آپ کی اپنی تحریر سے ہے اور سابقہ مضمون سے اس کا کوئی تعلق نہیں ہوتا اس لیے ان زائد الفاظ کو حذف کر دیا کریں۔ نیز بمعہ لکھنا غلط العام ہے۔ مع کافی ہے باکے معنی بھی مع کے ہی ہوتے ہیں۔ کان اللہ معکم

ایڈیٹر الفضل آن لائن

واللہ اعلم بالصواب۔

(حیات قدسی حصہ دوم صفحہ 3 شائع شدہ 1951ء)

حضرت اقدس مسیح موعودؑ نے خط بنام حضرت چوہدری رستم علیؒ فروری 1988ء میں مندرجہ ذیل دعا ارسال فرمائی۔

يَا مَنْ هُوَ أَحَبُّ مِنْ كُلِّ مَحْبُوبٍ اِغْفِرْ لِي وَتُبْ عَلَيَّ وَادْخُلْنِي فِي عِبَادِكَ الْمُخْلِصِينَ ترجمہ: اے وہ جو ہر محبوب سے زیادہ محبت کرنے کے قابل ہے! مجھے بخش دے اور مجھ پر رحمت نازل فرما اور مجھے اپنے مخلص بندوں میں داخل فرما۔ آمین

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں کہ پس ہر احمدی ہر وقت سچے دل سے استغفار کرتے ہوئے، توبہ کرتے ہوئے، خدا تعالیٰ کے حضور جھکے تا کہ اس کا پیار حاصل ہو۔ اللہ تعالیٰ تو اپنے بندے کو اپنا پیار اور قرب دینے کے لئے ہر وقت تیار رہتا ہے بلکہ بے چین رہتا ہے۔ بلکہ بندے کی اس بارے میں ذرا سی کوشش کو بے حد نوازتا ہے۔۔۔ اللہ تعالیٰ ہمیں توفیق دے کہ ہم ہر وقت استغفار کرتے ہوئے اس کے حضور جھکے رہیں۔ آمین

(خطبہ جمعہ 20 مئی 2005ء)

میں جب سیدنا حضرت اقدس مسیح موعود علیہ الصلوٰۃ والسلام کی بیعت راشدہ سے مشرف ہوا تو حضور اقدس علیہ السلام نے ازراہ نصیحت فرمایا کہ نمازوں کو سنوار کر پڑھنا چاہیے اور مسنونہ دعاؤں کے علاوہ اپنی مادری زبان میں بھی دعا کرنی چاہیے۔ مولوی امام الدین صاحبؒ نے عرض کیا کہ حضور! کیا مادری زبان میں دعا کرنے سے نماز ٹوٹ تو نہ جائے گی۔ حضور اقدس فدائے نفسی علیہ الصلوٰۃ والسلام نے فرمایا، نماز ٹوٹی ہوئی تو پہلے ہی ہے ہم نے تو نماز جوڑنے کے لئے یہ بات کہی ہے۔ اس کے بعد حضرت اقدس مسیح موعود الصلوٰۃ والسلام نے ہمیں کثرت سے درود شریف اور استغفار پڑھنے کا ارشاد فرمایا۔

حضرت مولانا غلام رسولؒ بیان کرتے ہیں کہ مجھے ایک عرصہ تک درود و استغفار کی کثرت کے متعلق غلجان رہا کہ کثرت سے نہ معلوم کتنی تعداد مراد ہے۔ تب سیدنا حضرت مسیح موعود علیہ الصلوٰۃ والسلام مجھے بحالت کشف ملے اور میری بیعت لی اور فرمایا کہ استغفار اللہ ربی من کل ذنب و اتوب الیہ مائة مرة یعنی سو مرتبہ استغفار پڑھو۔ اس سے مجھے معلوم ہو گیا کہ کثرت سے مراد عام حالات میں کم از کم سو مرتبہ استغفار کا ورد ہے۔

## نماز جنازہ حاضر و غائب

مکرم منیر احمد جاوید پرائیویٹ سیکرٹری یہ اطلاع دیتے ہیں کہ حضرت امیر المؤمنین خلیفۃ المسیح الخامس ایدہ اللہ تعالیٰ نے مؤرخہ 24 ستمبر 2022ء بروز ہفتہ 12 بجے دوپہر اپنے دفتر سے باہر تشریف لا کر ایک نماز جنازہ غائب اور ایک نماز جنازہ حاضر پڑھائی۔

### نماز جنازہ حاضر

مکرمہ عذرا اقبال باجوہ صاحبہ اہلیہ مکرم محمد پرویز اقبال صاحب (منسلو نار تھ پوکے)

16 ستمبر 2022 کو 55 سال کی عمر میں بقضائے الہی وفات پا گئیں۔ اِنَّا لِلّٰهِ وَاِنَّا اِلَيْهِ رٰجِعُونَ۔ مرحومہ پابند صوم و صلوة اور نظام جماعت سے پیار اور اطاعت کا تعلق رکھنے والی ایک مخلص خاتون تھیں۔ مرحومہ موصیہ تھیں۔ پسماندگان میں میاں کے علاوہ ایک بیٹا اور ایک بیٹی شامل ہیں۔ ان کے میاں، منسلو نار تھ میں منتظم ایثار اور لوکل سیکرٹری صنعت و تجارت کے طور پر خدمت کی توفیق پارہے ہیں۔

### نماز جنازہ غائب

مکرم انوار الحق خان صاحب (ربوہ)

8 اگست 2022 کو 74 سال کی عمر میں بقضائے الہی وفات پا گئے۔ اِنَّا لِلّٰهِ وَاِنَّا اِلَيْهِ رٰجِعُونَ۔ مرحوم صوم و صلوة اور تلاوت قرآن کریم کے پابند، بلند ہمت، صابر و شاکر، دینی خدمت کا جذبہ رکھنے والے اور مالی قربانی میں بھرپور حصہ لینے والے ایک نیک، شریف النفس اور مخلص انسان تھے۔ مرحوم موصی تھے۔ پسماندگان میں اہلیہ کے علاوہ دو بیٹے اور چار بیٹیاں شامل ہیں۔

اللہ تعالیٰ ان مرحومین سے مغفرت کا سلوک فرمائے اور انہیں اپنے پیاروں کے قرب میں جگہ دے۔ اللہ تعالیٰ ان کے لواحقین کو صبر جمیل عطا فرمائے اور ان کی خوبیوں کو زندہ رکھنے کی توفیق دے۔ آمین

## درخواست دعا

اخبار روزنامہ الفضل لندن آن لائن کو مختلف جہات سے قارئین کی طرف سے دعاؤں کی درخواستیں ملتی رہتی ہیں۔ جو گاہے بگاہے شائع کر دی جاتی ہیں تا جو دوست یا خواتین بیمار ہیں وہ دنیا بھر کے احمدیوں کی دعاؤں کے طفیل صحت پائیں۔ جو پریشان ہیں، مشکلات میں ہیں ان کی پریشانیوں اور مشکلات دور ہوں۔ جن کی اولاد نہیں یا اولاد نرینہ کی درخواست کر رہے ہیں۔ ان کی گودیں نیک، صالح، صحت مند اولاد سے ہری ہوں۔ جو امتحانات دے رہے ہیں وہ نمایاں کامیابی پائیں۔ آمین

قارئین روزنامہ الفضل لندن آن لائن شہداء احمدیت کے پسماندگان کو اور اسیران راہ مولیٰ کو بھی اپنی دعاؤں میں یاد رکھیں۔ اللہ تعالیٰ اسیران کے لئے آسانیاں مہیا فرمائے اور اسلام احمدیت کو دن دو گنی رات چو گنی ترقیات سے نوازتا چلا جائے۔ آمین

اللہ تعالیٰ حضرت خلیفۃ المسیح کو کامل صحت والی درازی عمر عطا فرمائے۔ اپنی حفاظت خاص میں رکھے اور روح القدس سے اپنی تائیدات سے نوازتا رہے اور ہم تمام احباب جماعت کو خلافت کی برکات و فیوض سے حصہ لینے کی توفیق عطا فرماتا رہے۔ آمین



م م محمود

## سوسال قبل کا الفضل

5 اکتوبر 1922ء پنجشنبہ (جمعرات)

مطابق 13 صفر 1341 ہجری

صفحہ اول پر مدینہ المسیح (قادیان) کی خبروں میں یہ خبر شائع ہوئی کہ ”والدہ صاحبہ علی برادران اور اہلیہ صاحبہ مسٹر محمد علی (جوہر)، مولوی ذوالفقار علی خان صاحب ناظر امور عامہ قادیان کے ہاں جو کہ علی برادران کے بڑے بھائی ہیں، 2 اکتوبر کو تشریف لائیں۔“

صفحہ اول و دوم پر ”انگلستان میں تبلیغ اسلام“ کے زیر عنوان مولانا مبارک علی صاحب مبلغ انگلستان کی 16 تا 22 اگست کی رپورٹ شائع ہوئی ہے۔ رپورٹ کی ابتداء میں انہوں نے تحریر کیا کہ ”13 اگست کو برادران عزیز الدین صاحب اور میں نے ہائیڈ پارک میں ساڑھے بارہ بجے سے ساڑھے تین بجے تک لیکچر دیئے۔ حاضری کافی تھی۔ ہر تقریر کے بعد سوال و جواب بھی ہوئے۔“

آپ نے اپنی رپورٹ میں دوران ہفتہ مسجد آنے والے مختلف مہمانان کا ان کے اسماء کے ساتھ ذکر کیا ہے۔

صفحہ نمبر 3 اور 4 پر ادارہ ”مسلمانوں سے آریوں کا مطالبہ اور اس کا جواب۔ پہلے نوکر و ژشودروں کو ہندو مذہب سے جدا کرو“ کے عنوان سے شائع ہوا ہے۔

یہ ادارہ روزنامہ ”دیش“ کے 20 ستمبر کے ایڈیٹوریل کے جواب میں لکھا گیا ہے۔ اس اخبار کے ایڈیٹر آریہ دھرم سے تعلق رکھنے والے ایک صاحب تھے۔

مدیر صاحب الفضل لکھتے ہیں کہ ”جیسا کہ ہم عصر روزانہ پیہ اخبار نے اس مطالبہ کا جواب دیتے ہوئے لکھا ہے۔ ہندوؤں کو مسلمان بنانے کا کام احمدی جماعت کر رہی ہے اور واقعہ بھی یہی ہے اس لیے ہم ہی اس کے اصل مخاطب ہیں اور ہم ہی اس کا جواب دینا چاہتے ہیں۔ جو یہ ہے کہ ہندو صاحبان کو معلوم ہونا چاہیے کہ اگر ہم صلح کرنا چاہتے ہیں اور ضرور چاہتے ہیں تو اس سے ہماری غرض قطعاً یہ نہیں کہ ہم آپ کے ساتھ مل کر سوراج لینا چاہتے ہیں اور اس کے لیے آپ ہم سے جو بھی مطالبہ کرتے جائیں گے وہ ہم پورا کرتے جائیں گے۔ بلکہ اگر ہم صلح کے لیے ہاتھ بٹھاتے ہیں تو محض اس لیے کہ جنگ اور جدال، جھگڑے اور فساد کی حالت میں چونکہ جانین کے دلوں میں غصہ اور ایک دوسرے سے نفرت ہونے کے باعث حق پسندی میں کمی آجاتی ہے اور تعصب حق کو قبول کرنے کا موقع نہیں دیتا۔ اس لیے ہم چاہتے ہیں کہ صلح ہو جائے۔“

اس ادارہ میں مزید آگے حضرت اقدس مسیح موعودؑ کی تصنیف پیغام صلح میں بیان فرمودہ تعلیم کا ذکر کیا ہے۔

صفحہ نمبر 5 پر زیر عنوان ”مسلمانوں کی زار و زبوں حالت“ ایک مضمون شائع ہوا ہے۔ مذکورہ مضمون میں ”البشیر“ نامی ایک اخبار میں شائع ہونے والے مضمون پر تبصرہ کیا گیا ہے۔ مذکورہ اخبار میں ہندوستان کے مختلف علاقوں کے مسلمانوں کے بعض ایسے عقائد کا ذکر کیا گیا جن کا اسلام کا دور سے بھی کوئی واسطہ یا تعلق نہ تھا۔ چنانچہ ایسے بعض عقائد کا ذکر کر کے الفضل میں تبصرہ کیا گیا کہ ”حیرت کا مقام ہے کہ جہاں ایک طرف اس بات کا اعتراف کیا جا رہا ہے کہ مسلمانوں میں اسلام نہیں رہا اور

ساری دنیا کے عیب ان میں پائے جاتے ہیں۔ وہاں پیغمبر اسلام کے پیرو ہو کر پیغمبر بن جانا بھی ان لوگوں کے نزدیک برائی ہے۔ حالانکہ قرآن کریم میں رسول کریم ﷺ کو نبیوں کی مہر کہا گیا ہے۔“

صفحہ نمبر 6 اور 7 پر مدراس ہائی کورٹ میں احمدیوں اور غیر احمدیوں کے مابین ہونے والے ایک مقدمہ کی وجہ نزاع اور سیشن کورٹ وہائی کورٹ میں ہونے والی کارروائی کی روداد کا مفصل ذکر کیا گیا ہے۔ اس مقدمہ میں مدراس ہائی کورٹ نے فیصلہ دیا تھا کہ احمدی اپنے عقیدہ کی رو سے مسلمان ہیں۔

صفحہ نمبر 8 پر حضرت مفتی محمد صادق صاحب کا ایک خط شائع ہوا ہے جو آپ نے امریکہ سے حضرت چودھری فتح محمد صاحب سیال کو تحریر کیا تھا۔ اس میں آپ نے اپنی تبلیغی مساعی کا بھی ذکر کیا ہے۔ آپ نے لکھا ”ہفتہ گذشتہ میں دو لیکچر ہوئے اور دو صاحب مشرف بہ اسلام ہوئے۔ ان میں سے ایک نیگرو عیسائیوں کے پادری ہیں۔ ان کا نام ریورنڈ جب سن ہے۔ اسلامی نام عماد الدین رکھا گیا تاکہ مشہور مرتد امرتسری کا نعم البدل ہو جائے۔“

اسی طرح آپ نے لکھا کہ ”آسٹریلیا سے ایک پادری کا خط آیا ہے جو اسلام کی طرف مائل ہے۔ اس کو جواب لکھا گیا اور اس کا خط برادران حسن موسیٰ خان صاحب کو بھیج دیا گیا تاکہ وہ قریب سے اُس کو رہنمائی کریں۔“

صفحہ نمبر 8 اور 9 پر ”احمدی مستورات اور خدمت دین“ کے عنوان سے ایک رپورٹ شائع ہوئی ہے جس میں دہلی کی احمدی خواتین کے اخلاص کا ذکر کیا گیا ہے۔ اس تفصیل کچھ یوں ہے کہ دہلی کی احمدی مستورات نے ایک جلسہ کیا جس میں اہلیہ صاحبہ حضرت ماسٹر حسن محمد آسان صاحبہ (محترمہ امۃ المغنی شمیم صاحبہ) نے ایک تقریر کی جس میں دہلی کی احمدی مستورات کو تحریک کی کہ وہ بیرون از ہندوستان تبلیغی اخراجات کے لیے مالی قربانی کریں۔ موصوفہ نے اپنی تقریر میں کہا کہ ”حضرت مسیح موعودؑ کے غلام ہمارے پیارے بھائی بیرٹری، ڈاکٹری، انجینئری پاس کرنے کے لیے نہیں بلکہ اسلام پھیلانے کے لیے امریکہ میں، افریقہ میں، لنڈن میں، ماریشس میں غرضیکہ دنیا کے ہر کنارے پہنچ گئے ہیں۔ ان کے بیوی بچے یہاں پڑے ہیں اور وہ جنگوں میں دشوار گزار راستے طے کرتے ہوئے لوگوں کو پیغام حق پہنچا رہے ہیں۔ حضرت مفتی محمد صادق صاحب کو بال بچوں سے جدا ہونے چار سال ہو چکے۔ حضرت نیر کو تین سال ہونے کو آئے۔ کالج کتا ہے جب ان کا خیال آتا ہے۔ اگر تمہارے دلوں میں ان کی محبت ہے اور ایمان رکھتی ہو کہ یہ خدا کا کام ہے اور خدا اس سے راضی ہوتا ہے تو جو اُس کی رضا کو اپنی رضا پر مقدم کرے تو روپیہ پیسہ جو جس سے بن سکے خدا کی راہ میں دو۔ دیکھو صحابہ کرام کی عورتیں اپنے لخت جگروں کو محض خدا کی رضا کے لیے جہاد پر روانہ کرتی تھیں۔ کیسی پاک پیہیاں تھیں۔ گودوں میں پلے ہوئے لال جب جنگ میں کام آتے تو خوش ہوتیں اور کہتیں شکر ہے خدا نے ہماری گودوں کی کمائی قبول کی۔

بہنو! ہمارے لال ہماری گودوں میں ہیں۔ اس قسم کی قربانی ابھی ہم سے مانگی نہیں جاتی۔ صرف روپیہ دے کر خدا کی خوشنودی حاصل کر سکتی

ہو اور وہ درجہ پا سکتی ہو جس کے لیے خدا کے بندوں نے اولاد سے بھی دریغ نہ کیا۔ خدا کا شکر کرو۔ دو اور شکر کر کے دو۔۔۔ خدا تمہارے دشمنوں سے ناراض ہو چکا اور اشاعت اسلام کی خدمت ان سے لینا نہیں چاہتا۔ اس خدمت کا شرف تم کو مل چکا۔ پس اپنے آپ کو خدمت گزار ثابت کرو اور دشمنوں کو دکھلا دو کہ کیا کافر ایسے ہی ہوتے ہیں جن کی عورتیں بھی اس بے کسی کے عالم میں خدا کی توحید کو تثلیث پرستی کی جگہ قائم کرنے کے لیے اس قدر جوش رکھتی ہیں۔“

آپ نے اپنی تقریر کے آخر میں یہ اعلان کیا کہ ”میں ناچیز اپنی بالیوں کو امریکہ مشن کے فنڈ کے لیے پیش کرتی ہوں اور ایک روپیہ ماہوار چندہ کا وعدہ کرتی ہوں۔ خدا اسے قبول کرے اور میری نصرت فرمائے۔“ اس تقریر کے بعد احمدی مستورات کی جانب سے دیئے جانے والے چندہ کی تفصیل درج ہے جس میں ذکر ہے کہ محترمہ امۃ المغنی شمیم صاحبہ نے آٹھ عدد طلائی بالیاں اس تحریک کے تحت پیش کیں۔

یوں تو اس اخبار میں حضرت ماسٹر محمد آسان صاحب کی اہلیہ صاحبہ کا تعارف درج نہیں ہے لیکن اخلاص سے پُر اس قربانی کے باعث خاکسار یہ ذکر کیے دیتا ہے کہ یہ مخلص خاتون محترمہ امۃ المغنی شمیم صاحبہ سلسلہ کے دیرینہ خادم، واقف زندگی اور سابق ایڈیٹر روزنامہ الفضل محترم مسعود احمد خان صاحب دہلوی صاحب کی والدہ تھیں۔ آپ نے خود خلافت ثانیہ میں بیعت کی۔ آپ کی بیعت کے وقت حضرت مصلح موعودؑ بنفس نفیس آپ کے گھر تشریف لائے اور آپ کی بیعت لی۔ یہاں یہ بھی ذکر کرنا دلچسپی سے خالی نہ ہو گا کہ جیسا کہ آپ نے اپنی تقریر میں یہ ذکر کیا کہ ”بہنو! ہمارے لال ہماری گودوں میں ہیں۔ اس قسم کی قربانی ابھی ہم سے نہیں مانگی جاتی۔“ 1922ء میں آپ کی اولاد ابھی کم عمر تھی لیکن بعد میں اس مخلص، نیک اور قربانی کرنے والی خاتون کے چار بیٹوں کو زندگی وقف کر کے خدمت دین کی توفیق ملی اور بالخصوص 1922ء میں آپ کا جو بیٹا آپ کی گود میں تھا وہ مکرم مسعود احمد بلوی صاحب ہی تھے۔ جن کی پیدائش 16 فروری 1920ء کو ہوئی تھی۔ یوں خدا تعالیٰ نے ایک احمدی خاتون کے جذبات کو لفظ بہ لفظ قبول فرمایا۔

صفحہ نمبر 8 پر حضرت صوفی غلام محمد صاحب کی ماریشس سے آمدہ رپورٹ شائع ہوئی ہے۔ جس میں آپ نے ایک ہندو کی جانب سے کی گئی دعوت کا دلچسپ تذکرہ بھی کیا ہے۔

مذکورہ بالا اخبار کے مفصل مطالعہ کے لیے درج ذیل لنک ملاحظہ فرمائیں۔


## مسجد فتح عظیم، زائن امریکہ کے چند خوبصورت مناظر




مسجد بیت الاکرام کے چند مناظر



مسجد بیت الاکرام، ٹیکساس امریکہ  
کے چند مناظر



مسجد بیت الاکرام - ایلن-ٹیکساس



# DAILY ONLINE ALFAZL LONDON



اپنے مضامین، آرٹیکلز، نظمیں اور آراء  
درج ذیل ذرائع میں سے کسی ایک پر بھیجوائیں  
+44 79 5161 4020  
info@alfazlonline.org

ادارہ کا مضمون نویسیوں، تبصرہ و مراسلہ نگاروں کے خیالات اور آراء سے متفق ہونا ضروری نہیں

تلاوت قرآن، حفظ قرآن، حفظ ادعیہ قرآن، تقاریر بعنوان (احمدیہ  
احیائے نو اسلام، خلافت احمدیہ کی برکات) لجنہ نے بہت عمدہ توہنات  
سے بڑھ کر خوبصورت پر اثر تقاریر کیں۔ ناصرات کے لئے مخصوص تقاریر  
(بعنوان اِهْدِنَا الصِّرَاطَ الْمُسْتَقِيمَ نیز جھوٹ تمام برائیوں کی جڑ ہے) کا  
مقابلہ ہوا۔ بعد از وقفہ برائے ظہر و عصر و طعام 3 بجے سہ پہر دوسرے  
اجلاس کی کاروائی کا آغاز ہوا۔ تلاوت قرآن پاک نیز فریج ترجمہ مادام  
لڈی مصطفیٰ صاحبہ نے پیش کیا۔ اس کے بعد مقابلہ نظم مسیح موعود علیہ السلام  
(جو خاک میں ملے اسے ملتا ہے آشنا) کا آغاز عزیزہ مشعل پاشا سے ہوا۔  
ناصرات کا مقابلہ قصیدہ مسیح موعود علیہ السلام کے چند بقیہ صفحہ 9 پر

رپورٹ: یاسین پاشا۔ آئیوری کوسٹ

## نیشنل اجتماع و شوریٰ لجنہ اماء اللہ آئیوری کوسٹ 2022ء

ترتیبی کلاس منعقد ہوئی تھی وہیں اجتماع کے مہمانوں کی رہائش کے لیے  
وقار عمل کیا گیا۔ ترتیبی کلاس کی طالبات نے بہت ذمہ داری سے ڈیوٹیز  
ادا کیں۔ سپورٹس گراؤنڈ کی صفائی، روشنی کے انتظامات وغیرہ، اور اجتماع  
گاہ کو بھی خوبصورت بینرز سے سجایا گیا۔ 29 جولائی کی شام قافلہ در قافلہ  
مہمان کرام پہنچنا شروع ہو گئے۔ بیک سٹیج خوبصورت سبز بینرز جس پر دعائے  
حضرت آدم علیہ السلام لکھی گئی تھی رَبَّنَا ظَلَمْنَا أَنفُسَنَا وَإِنَّ لَنَا تَغْفِرًا لَنَا  
وَتَرَحُّمًا لَنَكُونَنَّ مِنَ الْخَاسِرِينَ ﴿۲۷﴾

(الاعراف: 24)

30 جولائی صبح 9 بجے سے قبل اجلاس کی باقاعدہ کاروائی تلاوت  
قرآن پاک سے شروع ہوئی مکرّمہ فریال شاہد صاحبہ نے تلاوت کی اور  
اس کے بعد فریج ترجمہ عزیزہ مشعل پاشا صاحبہ نے اور حضرت مسیح موعود  
علیہ السلام کا منظوم کلام مکرّمہ ذکیہ صادق صاحبہ نے پڑھا جس کے بعد  
نیشنل صدر لجنہ مکرّمہ مادام شکورہ آڈوالے صاحبہ نے لجنہ اماء اللہ کا عہد  
دہرایا اور اس کے بعد نیشنل صدر صاحبہ لجنہ اماء اللہ نے افتتاحی تقریر کی۔  
جس دوران آپ نے لجنہ اماء اللہ کی بنیاد کے مقاصد اور جوہلی پروگرامز  
2022ء کے موقع پر بننے والی مسجد کی تفصیل اور چندہ جات کی اہمیت بیان  
کی۔ اس کے بعد لجنہ و ناصرات کے علمی و ورزشی مقابلہ جات کا باقاعدہ  
آغاز ہوا۔

اللہ تعالیٰ کے فضل و کرم سے مجلس لجنہ اماء اللہ آئیوری کوسٹ کا نیشنل  
اجتماع مورخہ 30 اور 31 جولائی 2022ء کو منعقد ہوا۔ کورونا وائرس  
وباء کے باعث دو سال کے وقفہ کے بعد امسال اجتماع کے موقع پر تمام لجنہ  
و ناصرات بھر پور جوش و جذبہ کے ساتھ شامل ہوئیں۔ لجنہ اماء اللہ کی  
تاریخ میں 2022ء کو ایک سنگ میل کی حیثیت حاصل ہے کیونکہ امسال  
لجنہ اماء اللہ کی بابرکت تنظیم کو قائم ہوئے 100 سال مکمل ہونے جارہے  
ہیں، اَلْحَمْدُ لِلّٰهِ عَلٰی ذٰلِكَ۔ دنیا بھر کی مجالس لجنہ اماء اللہ نے اس سال کو  
بھر پور طرح سے منانے کے لیے مختلف تعلیمی و تربیتی پروگرامز مرتب کئے  
ہیں۔ چنانچہ لجنہ آئیوری کوسٹ نے بھی دیگر پروگرامز کے ساتھ کچھ تعلیم  
و تربیت کے پروگرامز مرتب کیے تھے۔ اس سلسلہ میں اجتماع سے قبل  
طالبات کے ساتھ ایک ہفتہ کا سمر کیمپ بطور تربیتی کلاس کا انعقاد آبی جان  
شہر میں موجود جماعتی جگہ مہدی آباد میں واقع احمدیہ سکول میں کیا گیا۔ جس  
میں ملک بھر کے 18 ریجنز سے 94 لجنہ و ناصرات طالبات نے شرکت کی۔  
جس میں صد سالہ جوہلی لجنہ سے متعلق ایک نصاب مرتب کیا گیا جو تلاوت  
قرآن، حفظ قرآن، حفظ قرآنی دعائیں، نماز لفظی ترجمہ کے ساتھ، قصیدہ مسیح  
موعود علیہ السلام، شرائط بیعت، اور کتب مسیح موعود علیہ السلام میں کشتی نوح  
منتخب کی گئی۔ اور اسی تربیتی کلاس میں اجتماع کی تیاری بھی کروائی گئی۔  
مورخہ 28 جولائی 2022ء کی سہ پہر، مہدی آباد احمدیہ سکول جہاں

## ایک سبق آموز بات

### مستقل مزاج باہمت ہی کامیاب ہوتے ہیں

حضرت مسیح موعود علیہ السلام فرماتے ہیں:

”استقلال اور ہمت ایک ایسی عمدہ چیز ہے کہ اگر یہ نہ ہو تو انسان  
کامیابی کی منزلوں کو طے نہیں کر سکتا۔ اس لئے ضروری ہوتا ہے کہ وہ  
پہلے مشکلات میں ڈالا جاوے۔ اِنَّ مَعَ الْعُسْرِ يُسْرًا۔“  
(الم نشر: 7)

اسی لئے فرمایا ہے۔

دنیا میں کوئی کامیابی اور راحت ایسی نہیں ہے جس کے ابتدا اور  
اول میں کوئی رنج اور مشکل نہ ہو۔ ہمت کو نہ ہارنے والے مستقل  
مزاج فائدہ اٹھا لیتے ہیں اور کچھ اور ناواقف راستہ میں ہی تھک کر رہ  
جاتے ہیں۔“

(ملفوظات جلد 2 صفحہ 150)

مرسلہ: ام حانیہ انور

## طلوع و غروب آفتاب

5 اکتوبر 2022ء	طلوع فجر	غروب آفتاب
مکہ مکرمہ	04:57	18:05
مدینہ منورہ	04:57	18:05
قادیان	05:04	18:09
ربوہ	04:44	17:49
اسلام آباد ٹلفورڈ	05:40	18:33

## فقہی کارنر

### وقت مقررہ پر قرض واپس نہ کرنے والے سے ہر جانہ وصول کرنا

حضرت خلیفۃ المسیح الثانی نے حضرت مسیح موعود علیہ السلام کے ایک فتویٰ کی مندرجہ ذیل تشریح کی ہے۔

سوال: زید نے بکر کو اپنا مال مقررہ قیمت پر فروخت کرنے کے لئے دیا۔ زید نے مال فروخت کرنے کے بعد رقم بکر کو ادا کی جس کو کم و بیش  
ایک سال گزر گیا۔ کیا زید اس رقم کے روکنے کی وجہ سے بکر سے ہر جانہ طلب کر سکتا ہے۔ اگر کر سکتا ہے تو کیا شریعت نے کوئی شرح مقرر کی ہے۔  
آریہ دھرم صفحہ 10 حاشیہ در حاشیہ میں حضرت مسیح موعود علیہ السلام فرماتے ہیں:

”اس مدت تک تجارت کے کام کاروبار پر بند رہے گا اس کا مناسب ہر جانہ اس کو دینا ہوگا۔“

جواب: میں (حضرت مولانا سید سرور شاہ صاحب۔ ناقل) نے یہ حوالہ حضرت امیر المؤمنین کے سامنے پیش کیا ہے اور حضور نے اس پر فرمایا ہے  
کہ تجارتی سود میں اور اس میں فرق باریک ہے۔ جو ہر ایک اس باریک فرق تک نہیں پہنچ سکتا۔ اس واسطے جو قاعدہ ہم نے جاری کیا ہوا ہے وہی  
ٹھیک ہے کہ قاضی اگر دیکھے کہ مدیون نے دائن کو تکلیف دی تو قاضی اس پر جرمانہ تو کر دے لیکن جرمانہ کی رقم انجمن کو دے تاجر کو نہ دے۔

(فرمودات مصلح موعود در بارہ فقہی مسائل صفحہ 303-304)

(مرسلہ: داؤد احمد عابد۔ استاد جامعہ احمدیہ برطانیہ)